

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzetdir

Ilham Əliyev

SƏS



Qəzet 1991-ci il yanvarın 11-dən çıxır

№ 119 (5350) 8 iyul 2017-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Bu il Azərbaycanda inşaat sektoru sürətlə inkişaf edəcək

Prezident İlham Əliyev: "2017-ci ildə
da inşaat sektorunun inkişafı ilə bağlı
lazımi tədbirlər görülməlidir"



10

ATƏT-in Minsk
qrupunun həmsədrləri
tərəfindən ikinci
bəyanat verilib



3

Əli Əhmədov Dünya
Bankının ekspertləri
ilə görüşüb



16

"İnter" və "Zirə" UEFA
Avropa Liqasında
mərhələ adlayıblar



8 iyul 2017-ci il

İqtisadiyyatın sürətli inkişafında, real sektorunda dinamik artımında inşaat sektorunun payı böyükdür. Heç təsadüfi də deyildir ki, inşaat sektoru bir çox ölkələrdə bütöv bir iqtisadi zənciri hərəkətə gətirən mexanizm kimi qəbul edilir. Çünki inşaat sektorunun inkişafı, ilk növbədə, iqtisadiyyata yatırılan sərmayə deməkdir.

Eyni zamanda, kütləvi iş yerləri və əlavə gəlir mənbəyi kimi də inşaat sektorunu dəyərləndirmək olar. İnşaat sektorunun inkişafı nəticəsində, tikinti materialları bazarında da canlanma yaranır. Amma o da qeyd edilməlidir ki, global iqtisadi-maliyyə böhranı zamanı da ən çox zərər çəkən tikinti və inşaat sektoru olur. Çünki həm bankların kredit ayırma, həm də insanların alıcılıq qabiliyyətinin aşağı düşmə riski gündəmdə olur. Bu səbəbdən də, inşaat sektorunda durğunluğun yaranması işsizliyin artmasına, tikinti materialları bazarında tələbin azalmasına, istehsal prosesinin dayanmasına gətirib çıxarır. Əlbəttə ki, dünyada baş verən global böhran Azərbaycan iqtisadiyyatına, həmçinin, inşaat sektoruna da ziyan vurdu. Nazirlər Kabinetinin 2016-cı ilin sosial-iqtisadi inkişafının yekunlarına və qarşıda duran vəzifələrə həsr olunan iclasında çıxışı zamanı bu məsələyə toxunan Prezident İlham Əliyev deyib ki, 2016-cı ilin iqtisadi göstəricilərini təhlil edərkən, biz görürük ki, ümumi daxili məhsulun azalmasının əsas səbəbi dünya bazarlarında neftin qiymətinin aşağı düşməsidir və bundan irəli gələn dövlət investisiyalarının azalmasıdır: "Ən çox tənzümlənmiş inşaat sektorunda müşahidə olunurdu. İl ərzində görülmüş tədbirlər nəticəsində inşaat sektorunun canlandırılması istiqamətində önəmli addımlar atılmışdır. 2017-ci ildə də inşaat sektorunun inkişafı ilə bağlı lazımi tədbirlər görülməlidir. Beləliklə, əminəm ki, Azərbaycanda bu il inşaat sektoru inkişaf edəcəkdir".

Əlbəttə ki, hazırda hökumət inşaat sektorunun canlandırılması üçün müxtəlif stimullaşdırıcı addımlar atmaqdadır. Buraya Mənzil İnşaatı Dövlət Agentliyinin sosial evlər, "Ağ Şəhər", ayrı-ayrı ərazilərdəki vaxtı keçmiş yaşayış binalarının yerində yeni və gözəl binaların inşası layihələrini aid etmək olar. Məhz bu layihələr haqqında danışan Prezident İlham Əliyev bildirib ki, bir çox layihələrin icrası nəzərdə tutulur: "Onların arasında, xüsusilə, Mənzil İnşaatı Dövlət Agentliyinin fəaliyyətini qeyd etmək istərdim. Keçən ay Yasamal rayonunda Mənzil İnşaatı Dövlət Agentliyinin birinci layihəsinə start verildi. Əminəm ki, bu layihə uğurla icra ediləcəkdir. Layihə çərçivəsində yeni bir şəhərcik yaradılacaq, hündürlükdə 29 yaşayış binasının tikintisi nəzərdə tutulur. Məktəb, uşaq bağçası tikiləcək, infrastruktur yaradılacaq, yollar çəkiləcək. İki minə yaxın mənzil tikiləcək və güzəli şərtlərlə vətəndaşlara, xüsusilə, maddi imkanları məhdud olan ailələrə uzunmüddətli kreditlə veriləcəkdir.

Bununla yanaşı, Bakı şəhərində köhnəmiş mənzil fondunun aradan qaldırılması və yerində müasir binaların tikintisi prosesinə də start verildi. Əfsuslar olsun ki, şəhərimizin müxtəlif yerlərində vaxtı keçmiş, yöndəmsiz, bəzi hallarda qəzalı vəziyyətdə olan binaların sayı kifayət qədər çoxdur. Onların yerində yeni, müasir yaşayış binalarının tikintisi artıq başlanıb. Birinci layihə keçən ilin sonlarında Sabunçu rayonunda icra edildi və yeni gözəl bina istifadəyə verildi. Binaların açılışında şəxsən özüm iştirak etmişəm. Ona görə ki, buna çox böyük diqqət göstərirəm və hesab edirəm, bu birinci layihə rəmzi xarakter daşıyır. Bu, böyük yeniliyə start verən bir addımdır. Bu gün tikilməkdə olan, yaxud sənədləri hazırlıq mərhələsində olan hündürlükdə 60 yaşayış binasının mövcudluğu göstərir ki, bu proses şəhərimizdə geniş vüsət almışdır. Söhbət ondan gedir ki, yararsız, qəzalı vəziyyətdə olan evlərin, binaların yerində hündürlükdə müasir binalar tikilsin. Köhnə mənzillərdə yaşayan vətəndaşlar müvəqqəti olaraq kirayədə qalacaqlar və onlara kirayə pulu veriləcəkdir. Yeni binalar tikildikdən sonra həmin vətəndaşlar yeni binalarda, Sabunçu rayonundakı kimi daha da böyük mənzillərə sahib olacaqlar. Orada bəzi vətəndaşların mən-

Bu il Azərbaycanda inşaat sektoru sürətlə inkişaf edəcək



zil sahəsi iki dəfə böyükdür. Həm də ki, onlar təmirli və gözəl mənzillərdə yaşayacaqlar.

Bu layihənin, bu təşəbbüsün çox böyük mənası var. Çünki ilk növbədə, biz köhnəmiş mənzil fondunu aradan götürürük. Digər tərəfdən, yeni binalar mövcud binaların yerində tikiləcək və beləliklə, yeni yerlərə ehtiyac olmayacaq. Mən bunu xüsusi qeyd etmək istəyirəm ki, bundan sonra Bakı şəhərində və digər böyük şəhərlərdə boş yerlərin ayrılmasına çox ciddi nəzarət ediləcəkdir.

Əgər sahibkarlar yaşayış binası tikmək istəyirlərsə, getsinlər vətəndaşların razılığını alsınlar, onların bütün məsələlərini həll etsinlər, kompensasiya ödəsinlər, yaxud kirayə vəsaiti versinlər və o yerlərdə şəhər planına uyğun şəkildə, bütün memarlıq normalarına riayət etməklə binalar tiksinsinlər. Bax, yanaşma belə olmalıdır və çox ciddi nəzarət olmalıdır. Müvafiq göstərişlər, qərarlar verilmişdir.

Biz keçən ay "Ağ Şəhər" layihəsinin beş illiyini qeyd etmişik. Beş il ərzində şəhər içində şəhər yaratmışıq. Dağılmış, neftlə çirklənmiş "Qara şəhər" ərazisində indi ekoloji təmiz, müasir layihə artıq icra edilir. Onun bir hissəsi artıq icra edilib. Növbəti mərhələdə "Ağ Şəhər" ərazisində əlavə 60 yaşayış binası da tikiləcəkdir.

Beləliklə, mən üç layihəni qeyd etdim. Üç

layihə çərçivəsində şəhərimizdə hündürlükdə 150 yaşayış binası tikiləcəkdir. Bundan əlavə, indi onlarla tikinti meydançasında işlər gedir. Beləliklə, biz inşaat sektorunu canlandıracağıq. Bu, bizə nə verəcək? İlk növbədə, mənzil fondu yenilənir. Digər tərəfdən, şəhər daxmalardan, "naxalstroy" adlandırılan qanunsuz binalardan təmizləyəcəkdir. Şəhərin görkəmi daha da yaxşılaşacaq. Tikinti materialları sektoru canlanacaq. Biz artıq böyük bir sənaye sahəsini yaratmışıq. İnşaat materiallarının bir çoxu Azərbaycanda istehsal olunur. Yeni burada yerli materiallardan söhbət gedir. İdxaldan asılılıq böyük dərəcədə azalıb. Bu, tikinti materialları sektorunda da inkişafına xidmət göstərəcəkdir. Təkcə sadaladığım layihələrin icrası nəticəsində minlərlə, on minlərlə yeni iş yeri yaradılacaq. Biz bilir ki, keçən il bir neçə min iş yeri itxisar olunub, xüsusilə, inşaat sektorunda. Qeyd etdiyim kimi, inşaat sektorunda tənzümlənmişdir. Ona görə, biz bir neçə hədəfi güdmüş oluruq və şəhərimizin gözəlləşməsi, abadlaşması prosesi daha da sürətlə gedəcəkdir. Bakı şəhəri indi dünyanın ən gözəl şəhərlərindən biridir. Bunu hamı etiraf edir. Mən istəyirəm ki, Bakının hər bir guşəsi, hər bir yeri, hər bir mikrorayonu şəhərin mərkəzində olan mənzərəyə uyğun olsun və biz buna nail olaca-

ğıq. Digər inşaat layihələrinin icrası nəzərdə tutulur. Xüsusilə, Azərbaycan Dövlət Akademik Milli Dram Teatrının arxasındakı ərazidə təmizlik, köçürmə işlərinin birinci mərhələsi başa çatıb. O yerlərdə yaşayış binaları tikilməyəcəkdir. O yerlərdə ictimai yerlər yaradılacaq. Yeni yol infrastrukturunu yaradılacaq. Bu il ərzində artıq təsdiqlənmiş layihə tam icra edilməlidir.

Biz yeni, böyük bir ictimai parkı şəhər sakinlərinə hədiyyə edəcəyik. Həmçinin, ən müasir, geniş yol infrastrukturunu da yaradılacaq. Eyni zamanda, bizim tarixi, dini abidəmiz olan Təzəpir məscidinin mənzərəsi tam fərqli olacaq. Təzəpir məscidinin qabağında böyük park yaradılacaq, ətrafı abadlaşdırılacaq. Beləliklə, həm məscidə giriş asanlaşacaq, eyni zamanda, kənardan da baxanda bizim tarixi, dini abidəmizin əzəməti daha da gözəl görünəcəkdir".

Prezident İlham Əliyevin qarşıya qoyduğu vəzifə ondan ibarətdir ki, inşaat sektorunun inkişafı Azərbaycanın bütün bölgələrində nəzərdə tutulsun. Çünki əgər belə olarsa, həm yaradılacaq minlərlə iş yerləri bölgələr üzrə paylanacaq, həm miqrasiya proseslərinə nəzarət güclənəcəkdir, həm inşaat məhsullarının istehsalı üzrə müəssisələrin, zavodların sayı artacaq, həm də inşaat məhsullarının ixracından əlavə gəlir ədə ediləcəkdir. Təbii ki, bütün bunları nəzərdə tutan Prezident İlham Əliyev vurğulayıb ki, inşaat sektorunun inkişafı bütün bölgələrdə də nəzərdə tutulmalıdır: "Bölgələrdə, şəhərlərdə hündürlükdə binaların, sənaye zonalarının tikintisi prosesi getməlidir. Həm dövlət öz dəstəyini göstərəcəkdir, həm də təbii ki, özəl sektor da burada fəal olmalıdır. Bununla bərabər, mən xüsusilə, sahibkarlara müraciət edirəm, bax, dediyim layihələr çərçivəsində çox böyük işlər görülməlidir. Ona görə, biz özümüzü, hələ ki, hansı inşaat materialları ilə təmin edə bilmirik o sahələr yaradılmalıdır. İndi bizim iqtisadiyyat Nazirliyimizdə bütün məlumatlar var. Biz bir çox növlər üzrə inşaat materialları ilə özümüzü təmin edirik, bəzi malları idxal edirik. Bax, o malların istehsalı Azərbaycanda qurulmalıdır, həm idxaldan asılılıq azalacaq, həm də ki, özəl sektor, iş adamları buradan mənfəət götürəcəklər".

"Səs" Analitik Qrupu

Əli Əhmədov Dünya Bankının ekspertləri ilə görüşüb

İyulun 7-də Azərbaycan Respublikası Baş nazirinin müavini Əli Əhmədov ölkəmizdə səfərdə olan Dünya Bankının ekspertləri ilə görüşüb. SİA-nın verdiyi məlumata görə, Dünya Bankının Azərbaycan üzrə ölkə meneceri Naveed Hassan Naqvi bildirib ki, ekspertlərin Azərbaycana səfərinin məqsədi dövlət rəsmiləri ilə bütün məsulətlərinin aksız vergisinin artırılması məsələlərini müzakirə etməkdir. Dünya Bankının Tütüne nəzarət üzrə qlobal proqramının koordinatoru Patricio V. Marquez və digər ekspertlər bir çox ölkələrdə bütün məsulətləri vergisinin artırılmasının həm dövlət, həm də istehlakçılara fayda verdiyini qeyd edərək bunun yüksək gəlirlərə və sə-



hiyyə üzrə müsbət nəticələrə yol açdığını bildirib. Baş nazirin müavini Əli Əhmədov bu təşəbbüsün qonşu ölkələrin təcrübələrini və beynəlxalq praktikanı nəzərə almaqla dəyərləndiriləcəyini vurğulayıb.

YAP özünü bütün mənələrdə təsdiqləyərək, yeni tarixin yeni çalarlarını özündə birləşdirməyi bacarıb

Milli Aviasiya Akademiyasında təhsil ocağının YAP üzrə ilk ərazi təşkilatının tədbiri keçirilib



ideyaları, uzaqgörənliyi və qətiyyəti nəticəsində yaradılan YAP özünü bütün mənələrdə təsdiqləyərək, yeni tarixin yeni çalarlarını özündə birləşdirməyi bacarıb. Ümummilli Liderimizin layiqli siyasi varisi Prezident İlham Əliyevin möhkəm təməl üzərində qurulan YAP-a rəhbərliyi dövründə daha böyük əzmkarlıq və yaradıcılıq nümayiş



Milli Aviasiya Akademiyasında Yeni Azərbaycan Partiyasının Akademiya üzrə ilk ərazi təşkilatının tədbiri keçirilib. Tədbiri giriş sözü ilə açan Akademiyanın prorektorunu professor Ədalət Səmədov YAP-ın yarandığı dövrə nəzər salıb, partiyanın keçdiyi tarixi inkişaf yolundan danışıb. O, YAP-ın 700 mindən artıq üzvünün olduğunu xatırladaraq, siyasi təşkilatın regionda ən güclü partiya olduğunu vurğulayıb.

Akademiyanın prorektorunu, professor, Yeni Azərbaycan Partiyası Xəzər rayon təşkilatının Milli Aviasiya Akademiyası üzrə ilk ərazi təşkilatının sədri Ənvər Həzrəxanov təmsil olduğu parti-

yanın bu təhsil ocağında gördüyü işlərdən, əldə edilən nailiyyət və uğurlardan danışdı. O, vurğulayıb ki, sədr təyini olduğu üç ay müddətində partiya sıralarına 259 əməkdaş qəbul edilib və həmin uğurlar gələcəkdə də əldə ediləcəkdir. YAP Siyasi Şurasının üzvü, partiyanın Xəzər rayon təşkilatının sədri Namiq Əhmədov, Milli Məclisin deputatı Rauf Əliyev və digərləri də çıxışlarında qeyd ediblər ki, Yeni Azərbaycan Partiyasının yaranması ilə respublikamızın ictimai-siyasi həyatında yeni tarixi mərhələnin əsası qoyulub: "Ümummilli Liderimiz Heydər Əliyevin



etdirilib. Partiyanın sosial bazası əhəmiyyətli dərəcədə güclənib".

Tədbirin sonunda xidmətlərində göstərdikləri nailiyyətlərə görə bir qrup YAP üzvünə fəxri fərman və diplomlar, eləcə də, yeni qəbul edilmiş əməkdaşlara üzvlük vəsiqələri təqdim olunub.

RÖVŞƏN

YAP Naxçıvan Muxtar Respublika Təşkilatı fəaliyyətini genişləndirir

Yeni Azərbaycan Partiyası Naxçıvan Muxtar Respublika Təşkilatının Siyasi Şurasının bu il martın 16-da keçirilən iclasında Yeni Azərbaycan Partiyası Naxçıvan Muxtar Respublika Təşkilatının Sədri fəaliyyətin təşkili ilə bağlı konkret tapşırıqlar verib, yeni istiqamətlər müəyyənləşdirib.

İyun ayında Yeni Azərbaycan Partiyası Naxçıvan Muxtar Respublika Təşkilatı və onun rayon (şəhər) təşkilatlarında 8 İdarə Heyətinin iclası və 15 müxtəlif tədbir keçirilib. Həmçinin Yeni Azərbaycan Partiyası Naxçıvan Muxtar Respublika Təşkilatı Heydər Əliyev adına Gənclər Birliyi və rayon (şəhər) təşkilatları Gənclər Birliyinin xətti ilə 8 müxtəlif tədbir keçirib, bu tədbirlərdə 600-ə yaxın yeniyetmə və gənc iştirak edib. Qadınlar Şurası tərəfindən isə kənd yaşayış məntəqələrində qadınlarla görüşlər təşkil olunub. Naxçıvan Muxtar Respublikası Ali Məclisinin Sədri yanında Bilik Fondunun təşkilatçılığı ilə Naxçıvan Muxtar Respublikası Gənclər və İdman Nazirliyi, Naxçıvan



Muxtar Respublikası Ali Məclisinin Sədri yanında Gənclər Fondu, Naxçıvan Dövlət Universiteti, Naxçıvan Muxtar Respublikası Həmkarlar İttifaqları Şurası, Yeni Azərbaycan Partiyası Naxçıvan Muxtar Respublika Təşkilatının İcra Katibliyi tərəfindən 28-30 iyun tarixlərində Ağbulaq İstirahət Mərkəzində gənclərin "Yay məktəbi" təşkil olunub. "Yay məktəbi"ndə Naxçıvan Dövlət Universitetindən 5 nəzarətçi-müəllim və 60 tələbə iştirak edib. İyun ayında gənc və yaradıcı qüvvələrin partiya sıralarına cəlb edilməsinə diqqət artırılıb, 196 nəfər partiya sıralarına qəbul edilib, onlardan da 192-si gəncdir.

Almaniyalı deputat Ermənistan hərbiçilərinin Azərbaycanın dinc əhalisini qətlə yetirməsi ilə bağlı bəyanat yayıb

Erməni vəhşiliyi nəticəsində Füzuli rayonu Alxanlı kəndində Sahibə Allahverdiyeva və onun ikiyaşlı nəvəsi Zəhra Quliyevanın qətlə yetirilməsi ilə bağlı Avropa Azərbaycan Cəmiyyətinin (TEAS) Berlin ofisi tərəfindən verilən sorğuya cavab olaraq Almaniyalı Bundestağının Xristian Demokrat İttifaqından olan deputatı Olav Quitting bəyanatla çıxış edib. Bu bərdə AZƏRTAC-a TEAS-dən məlumat veriblər. Bəyanatda bildirilir ki, almaniyalı deputatlar Azərbaycanın Füzuli rayonunda Sahibə Allahverdiyevaya və onun iki yaşlı nəvəsi Zəhra Quliyevanın qətlə yetirilməsi ilə bağlı kədərli xəbərdən təəssüf hissi keçiriblər. "Onlar bu əraziləri qanunsuz işğal etmiş erməni silahlı qüvvələrinin vəhşiliyinin qurbanı olublar. Bundan əlavə, ermənilərin açdığı atəş nəticəsində bir neçə dinc sakin də

ciddi xəsarət alıb. Vəziyyətin bu cür gərginləşməsi son dərəcə narahatlıq doğurur və münafiqənin sülh yolu ilə həllinə ciddi təhlükə yaradır", - deyərək deputat vurğulayıb.

Olav Quitting tərəfləri dinc əhalinin tələfatına yönəlmiş hücumları dayandırmağı və atəşkəs rejiminə riayət etməyə dəvət edib. Bundan əlavə, o, tərəfləri sülh danışıqları aparmağa çağırıb. Bundestağ üzvü vurğulayıb ki, Birləşmiş Millətlər Təşkilatının Təhlükəsizlik Şurasının qətnamələrində ifadə olunduğu kimi, Dağlıq Qarabağ və ona bitişik yeddi rayon Azərbaycanın ayrılmaz tərkib hissəsidir və onun tərkibində qalacaq. Yalnız erməni silahlı qüvvələrinin bu ərazilərdən çıxarılması dinc əhalinin tələfatının qarşısını ala, sülh prosesinin inkişaf etməsinə zəmin yarada bilər.

Tramp Putinlə ikiəlli görüşdü

Almaniyanın Hamburq şəhərində "Böyük iyirmilik" (G20) ölkələrinin sammiti çərçivəsində Rusiya və ABŞ prezidentlərinin görüşü baş tutub. Məlumata görə, bu, dövlət başçıları arasında ilk şəxsi görüşdür. Təkbətək görüşdən sonra nümayəndə heyətlərinin iştirakı ilə görüş baş tutub. Danışıqlarda ABŞ-ın dövlət katibi Reks Tillerson və Rusiyanın xarici işlər naziri Sergey Lavrov da iştirak ediblər. Görüşün təfərrüatları barədə hələ məlumat verilmir.

Avropa parlamentinin vitse-prezidenti və Azərbaycan üzrə məruzəçisi Ermənistanın hərbi cinayətlərini pisləyiblər

Avropa Parlamentinin vitse-prezidenti Rixard Çarnecki və Azərbaycan üzrə məruzəçisi Norika Nikolai Ermənistanın hərbi cinayətlərini qəti şəkildə pisləyərək, birgə bəyanatla çıxış ediblər. Onlar Ermənistanın mülki şəxslərin - qadınların və uşaqların qətlini dayandırmağı tələb ediblər. "Bu qətl Ermənistan silahlı qüvvələrinin artilleriya atəşi nəticəsində Azərbaycanın Füzuli rayonunun Alxanlı kəndində olub. Belə ağır cinayətlərə bəraət yoxdur. Biz günahkarların cəzalandırılması üçün dərhal təhqiqatın başlanmasına çağırırıq. Biz Azərbaycanın işğal olunmuş ərazilərində hərbi əməliyyatları dayandırmağı tələb edirik", - deyərək bəyanatda qeyd olunub. Sənəddə, həmçinin Ermənistan qoşunlarının işğal olunmuş Azərbaycan ərazilərindən çıxarılması tələb edilir.



8 iyul 2017-ci il

“Naxçıvanın türk-islam mədəniyyəti abidələri: tarixdə və günümüzdə” beynəlxalq konfransı keçirilib



İyulun 7-də “Naxçıvan” Universitetində “Naxçıvanın türk-islam mədəniyyəti abidələri: tarixdə və günümüzdə” mövzusunda beynəlxalq konfransın plenar iclası keçirilib.

Naxçıvan Muxtar Respublikası Ali Məclisinin mətbuat xidmətindən AZƏRTAC-a bildirilib ki, Naxçıvan Muxtar Respublikası Ali Məclisinin Sədri Vasif Talibov “Naxçıvanın türk-islam mədəniyyəti abidələri: tarixdə və günümüzdə” mövzusunda keçirilən beynəlxalq konfransın öz işinə başlaması münasibətilə təşkilatçılara təşəkkür edib, qonaqları salamlayaraq deyib: Naxçıvan ən qədim dövrdən başlayaraq türk mədəniyyətini günümüzə qədər gətirib çıxarmışdır. Neolit, Eneolit, Kür-Araz və Boyalı qablar mədəniyyətinin nadir inciləri, beş min il bundan əvvəl yaradılan ilkin şəhər mədəniyyəti, insan düşüncəsinin ilk yazılı ifadəsi olan Gəmiqaya abidələri, milli varlığımızın ifadəsinə çevrilən “Kitabi-Dədə Qorqud” dastanı Naxçıvanda islam dini qəbul olunana qədərki mədəniyyətin nümunələridir. Azərbaycan xalqının ümummilli lideri Heydər Əliyev də deyirdi: “Naxçıvan Azərbaycan xalqının qədim tarixini əks etdirən müqəddəs bir torpaqdır. Naxçıvan Azərbaycan xalqının tarixini əks etdirən abidələri özündə cəmləşdirən bir diyardır”.

Ali Məclisin Sədri deyib: 653-cü ildən sonra isə bu mədəniyyət islam mədəniyyəti ilə vəhdətdə inkişaf etmişdir. Çünki həmin tarixdən ərəblərlə bağlanmış müqavilə nəticəsində naxçıvanlılar könüllü olaraq islam dinini qəbul etmişlər. Bu müqavilə elmi, siyasi və tarixi baxımdan diqqəti cəlb edir. Dini etiqada görə təktanrıçı olan naxçıvanlılar Nuh peyğəmbərin davamçıları kimi də etiqad, adət-ənənə və mənəvi dəyərlər baxımından islam dininə yaxın idilər. Müqavilənin elmi və siyasi əhəmiyyəti onunla şərtlənir ki, ərəblər artıq müstəqil olan Naxçıvanın yerli idarəçiləri ilə müqavilə bağlamışdılar. Bu, həmin dövrdə Naxçıvanın başqa dövlətlərin tərkibində olmasını təkzib edən çox mühüm faktordur. Diqqət çəkən amillərdən biri də odur ki, bağlanmış müqavilə “naxçıvanlıların həyatına, əmlakına və şəhər divarlarının toxunulmazlığına təminat” verib.

Qeyd olunub ki, Azərbaycanın Naxçıvan diyarında türk-islam mədəniyyəti on ikinci əsrdə özünün intibah mərhələsinə çatıb. Bu dövrdə yaşayıb-yaradan memar Əcəmi Əbubəkir oğlu Naxçıvanının sənəti nəinki Azərbaycan, ümumilikdə Yaxın Şərqi və islam memarlığında yeni bir məktəbin əsasını qoyub. Son illər muxtar respublikada qeydə alınan dünya, ölkə və yerli əhəmiyyətli tarixi abidələrdən 70-ə yaxını bərpa olunub. Bu gün müstəqil Azərbaycanın hər yerində olduğu kimi, Naxçıvan Muxtar Respublikasında da dini-mənəvi dəyərlərimizə hörmətlə yanaşılır. Min illər ərzində formalaşan tarixi-mədəni irsimizi, xüsusilə türk-islam mədəniyyəti ənənələrini davam etdirən naxçıvanlı memarlar yeni axtarışları, tapıntıları və nailiyyətləri ilə dəyərli sənət nümunələri yaradırlar. Müasir şəhərsalma işlərində türk-islam mədəniyyəti elementlərindən məqsədyönlü şəkildə istifadə olunur.

Ali Məclisin Sədri deyib: Zaman keçdikcə Naxçıvanın zəngin tarixi-mədəni irsi onun türk-islam mədəniyyətinin mərkəzi kimi əhəmiyyətini daha da artırır. Bütün bunlar nəzərə alınaraq İslam Əməkdaşlıq Təşkilatına üzv dövlətlərin mədəniyyət nazirlərinin 2009-cu ilin oktyabrında Bakı şəhərində keçirilmiş altıncı konfransında qəbul edilmiş qərarla Naxçıvan şəhəri 2018-ci il üçün İslam mədəniyyətinin paytaxtı elan edilmişdir. Azərbaycan Respublikası Prezidentinin 2016-cı il 2 iyun tarixli Sərəncamı ilə yaradılmış Təşkilat Komitəsi tərəfindən keçirilən “Naxçıvanın türk-islam mədəniyyəti abidələri: tarixdə və günümüzdə” beynəlxalq konfransı Naxçıvan Muxtar Respublikası ərazisindəki türk-islam mədəniyyəti abidələrinin öyrənilməsi və təbliğində yeni mərhələnin əsasını qoyacaqdır.

Ali Məclisin Sədri Naxçıvanın türk-islam mədəniyyəti abidələrinin öyrənilməsi ilə bağlı keçirilən beynəlxalq konfransı Azərbaycan və islam tarixşünaslığına mühüm töhfə kimi dəyərləndirib, konfrans

sa öz işində uğurlar arzulayıb.

Milli Azərbaycan Tarixi Muzeyinin direktoru, akademik Nailə Vəlixanlı “Naxçıvanın türk-islam maddi-mədəniyyətinin təşəkkülünə dair: yeniliklər və ənənələr” mövzusunda çıxış edərək deyib ki, son illər Naxçıvanda mindən artıq müxtəlif təyinatlı abidə qeydə alınıb, milli-mədəni irsimizi yaşadan əsərlər, xüsusilə “Naxçıvan abidələri ensiklopediyası” nəşr olunub. Muxtar respublika ərazisindəki abidələrin xeyli hissəsi müsəlman dövrü abidələridir. Türk-islam mədəniyyəti əsrlər bo-

Qarabağlar türbəsi ilə Sivasdakı Gündük Minarə eynilik təşkil edir. Bu da bir daha təsdiq edir ki, memar Əcəmi tərəfindən əsas qoyulan Naxçıvan memarlıq məktəbi türk və islam dünyası memarlığının inkişafına mühüm təsir göstərmişdir.

Azərbaycan Memarlıq və İnşaat Universitetinin Abidələrin Bərpası Elmi-Tədqiqat Layihə İnstitutunun direktoru, Azərbaycan Milli Elmlər Akademiyasının müxbir üzvü Cəfər Qiyasi “Eldənizlərin paytaxtı Naxçıvan və Atabəylər Kompleksi” mövzusunda çıxışın-

dekorativ üsullar ətraf yerlərdə ucaldılan xatirə abidələrinə də böyük təsir göstərmişdir. Naxçıvan memarlıq məktəbinin XII əsrə təsadüf edən yüksəlişi dövründə Marağada da memarlıq inkişaf edirdi. Tədqiqatçıların fikrincə, Marağa abidələri Azərbaycan memarlığının Naxçıvan məktəbinin ən mühüm xüsusiyyətlərini özündə əks etdirir. Bu mənada “Naxçıvan türk-islam mədəniyyəti abidələri: tarixdə və günümüzdə” beynəlxalq konfransı türk-islam mədəniyyəti abidələrinə, zəngin tariximizə verilən dəyərin ən yüksək ifadəsidir.



yu böyük türk dünyasının, eləcə də azərbaycanlıların inkişafına güclü təsir göstərən mühüm amil olub. Naxçıvanın islamı qəbul etmiş əhalisinin bu mədəniyyətin daşıyıcıları kimi çıxış etmələri regionun maddi-mənəvi həyatında da təcridən yeni dövrün, türk-islam mədəniyyəti dövrünün başlanmasına rəvac verib. İslamın qararlaşıma prosesinin başladığı və nəhayət başa çatdığı zaman kəsinə aid abidələrin üzərindəki süjetlərdə əski türk inancları və ənənəvi dini təsəvvürləri ilə bağlı müxtəlif rəmzlər öz əksini tapmışdır. Sonrakı dövrün abidələrində isə yerli türk ideoloji ənənələrinin islam dəyərlərinə xas olan ənənələrə qovuşduğu görünür. Bu mənada Naxçıvanda türk-islam mədəniyyəti abidələrində rəmzləşən elementlər həm də milli ideologiyamızın əsas daşıyıcıları kimi qəbul olunmalıdır. Nailə Vəlixanlı Naxçıvanın tarixinə, abidələrinin tədqiq olunmasına və bərpasına göstərdiyi diqqətə görə Ali Məclisin Sədrinə minnətdarlıq edib.

“Naxçıvan məzar abidələrinin türk sənətində yeri” mövzusunda çıxış edən Ərzurum Universitetinin Sənətşünaslıq kafedrasının müdiri, professor Hüseyn Yurttaş deyib ki, Naxçıvanda məzarüstü abidələrlə Anadoludakı eyni formalı abidələr tikinti texnikası, memarlıq quruluşu və istifadə olunan materiallar baxımından bir-birinə yaxındır. Yusif Küseyir oğlu türbəsi ilə Ərzincandakı Məlik Qazi Türbəsi, Möminə xatın türbəsi ilə Konyadakı Qılınc Arslan türbəsi, Gülüstən türbəsi ilə Kayseri, Niğdə, Ərzurum və Amasya türbələri,

da diqqətə çatdırıb ki, Naxçıvanın XII əsrdə Azərbaycan Atabəylərinin paytaxtı olması şəhərin memarlığının formalaşmasında mühüm rol oynayıb. Tarixi qaynaqlar haqlı olaraq Naxçıvanın iri şəhərə çevrilməsini Atabəylərin - Eldənizlərin adı ilə bağlayır. Həmin dövrə aid müxtəlif tarixi əlyazmalarda da qeyd olunur ki, Naxçıvan məhsuldar torpaqları, bol yeraltı sərvətləri, yüksək keyfiyyətli sənətkarlıq istehsalı və çox əlverişli strateji mövqeyi ilə yaxşı tanınırdı və geniş uluslararası əlaqələrdə fəal iştirak edirdi. XII əsrdə Eldənizlər kimi qüdrətli bir dövlətin paytaxtı edilməsi bu şəhərdə artıq dayanıqlı əsas olan sənətlərin, xüsusən memarlığın inkişafına güclü təkan verdi. Bu gün Naxçıvanda tarixi abidələr bərpa və təmirə yanaşı, tədqiq və təbliğ də olunur. “Naxçıvanın türk-islam mədəniyyəti abidələri: tarixdə və günümüzdə” beynəlxalq konfransı da bu məqsəddə xidmət edir.

Plenar iclasda Təbriz Sənət Universitetinin müəllimi, tarix üzrə fəlsəfə doktoru Bəhram Acarlı “Naxçıvan və Marağa Memarlıq Məktəbinin abidələri” mövzusunda çıxış edib. Qeyd olunub ki, Azərbaycan orta əsrlər dövründə islam dünyasının ən zəngin və parlaq memarlıq irsini yaratdı. Bu dövrdə Azərbaycanın inkişaf etmiş şəhərlərindən olan Naxçıvanda, Təbrizdə və Marağada memarlıq sahəsində çoxlu möhtəşəm abidələrin yaradılması bütün Azərbaycanda memarlığın yüksək dərəcədə inkişaf etdiyini göstərir. Əcəmi Naxçıvani tərəfindən işlənib hazırlanmış kompozisiyalar və

Azərbaycan Milli Elmlər Akademiyası Naxçıvan Bölməsinin sədri, akademik İsmayıl Hacıyev “Naxçıvanın türk-islam abidələri tarixi qaynaqlarda” mövzusunda çıxış edərək bildirib ki, Naxçıvan diyarı dünya sivilizasiya mərkəzlərindən biri, türk-islam abidələri ilə zəngin bir ərazidir. Bu ərazidə yaşamış insanlar çoxsaylı tarix və mədəniyyət abidələri yaradıb, bunların bir qismi günümüzədək gəlib çatıb. Orta əsrlərdə və yeni dövrdə Azərbaycana, eləcə də Naxçıvana səfər edən bir sıra görkəmli səyyah və tədqiqatçıların əsərlərində, yol qeydlərində Naxçıvanın tarixi abidələri haqqında çox maraqlı və əvəzolunmaz məlumatlar vardır. Naxçıvanın türk-islam mədəniyyəti abidələri Naxçıvanın qədim tarixə, çoxəsrlik dövlətçilik ənənələrinə, görkəmli şəxsiyyətlərə, müxtəlif mədəniyyətlərin yarandığı bölgəyə, tarix-memarlıq abidələrinə malik olan bir diyar olduğunu, tarix, memarlıq və mədəniyyət abidələrinə yüksək diqqət və qayğı göstərildiyini bir daha təsdiq edir. İsmayıl Hacıyev tarixi irsimizə, türk-islam mədəniyyəti abidələrinin təmiri və bərpasına, həmçinin onların tədqiqinə göstərdiyi diqqət və qayğıya görə konfrans iştirakçıları adından Naxçıvan Muxtar Respublikası Ali Məclisinin Sədrinə minnətdarlıq edib.

Sonra Naxçıvan Dövlət Televiziyaşın hazırladığı “Naxçıvan: türk-islam mədəniyyəti abidələri” televiziya filminə baxış olub.

Beynəlxalq konfransın plenar iclası “naxchivan.az” internet saytında canlı yayımlanıb.

Avstriya parlamentinin deputatları Dağlıq Qarabağ münaqişəsi ilə bağlı məlumatlandırılıb

İyulun 7-də Baş nazirin müavini, Qaçqınların və Məcburi Köçkünlərin İşləri üzrə Dövlət Komitəsinin sədri, Beynəlxalq Humanitar Yardım üzrə Respublika Komissiyasının sədri Əli Həsənov Avstriya parlamentinin deputatları ilə görüşüb.

AZƏRTAC xəbər verir ki, görüşdə Ermənistan-Azərbaycan, Dağlıq Qarabağ münaqişəsi və məcburi köçkünlərin vəziyyəti ilə bağlı müzakirələr aparılıb.

Əli Həsənov qonaqlara Ermənistan silahlı qüvvələrinin işğal etdiyi Azərbaycan torpaqları, işğal nəticəsində ölkəmizin üzvləşdiyi qaçqın və məcburi köçkün problemi haqqında məlumat verib, bu kateqoriyadan olan soydaşlarımızın sosial müdafiəsi ilə bağlı həyata keçirilən tədbirlərdən danışdı, artıq Azərbaycanda çadır şəhərciyi qalmadığını vurğulayıb.

Qaçqınkomun sədri ermənilərin əzəli torpaqlarımıza köçürülməsi tarixindən danışdı. Prezident İlham Əliyevin bu münaqişənin sülh yolu ilə həlli istiqamətində gördüyü işlər haqqında ətraflı məlumat verən Əli Həsənov bildirdi ki, Azərbaycanın ərazi bütövlüyü danışıqlarda daim əsas tutulur və gec-tez doğma torpaqlarımızı azad edəcəyik. Erməni təcavüzü nəticəsində yurd-yuvalarından didərgin düşmüş insanların problemlərindən və



onların həlli istiqamətində görülən tədbirlərdən danışan komitə sədri bu insanların qəlbini həmişə Vətən həsrəti ilə döyündüyünü diqqətə çatdırıb.

"Azərbaycan çox qısa bir müddətdə dəyişə bildi. Çünki bir quruluşdan tamamilə başqa bir quruluşa keçdi, bununla da biz hər şeyi sıfırdan başladığımızı Avropa, Qərbi digər ölkələr bizdən demokratik və insan hüquqlarını qoruyan bir cəmiyyət formalaşdırmağı tələb edir. Ancaq biz həyatda və təcrübədə görürük ki, hər şey əksinədir. Əsl demokratik ölkə olan Azərbaycan özüdür. Avropada miqrantlar hazırda çox pis vəziyyətdədir. Avropa bunun öhdəsindən gələ bilmir. Münaqişələrin sayı ildən-ilə artır. Təbii ki, belə olan halda qaçqınların da sayı artır. Belə çıxır ki, böyük dövlətlər dünyanı rahat idare

etmək və öz siyasi maraqlarını təmin etmək üçün münaqişələrin yaranma mexanizmindən məharətlə istifadə edirlər. Böyük dövlətlər yeni ərazilər uğrunda, yeni regionlara nəzarət mübarizəsi aparır. Əhəlisinin sayına və ərazisinə görə kiçik olan dövlətlər isə belə zülmərlər çəkir. Lakin Azərbaycan dövləti 1 milyondan çox qaçqın və məcburi köçkünü üçün gözəl şərait yaradıb", - deyərək Baş nazirin müavini vurğulayıb.

Azərbaycan Prezidenti İlham Əliyevin Ermənistan-Azərbaycan, Dağlıq Qarabağ münaqişəsi nəticəsində doğma yurdlarından didərgin düşmüş qaçqın və məcburi köçkünlərə hər zaman xüsusi diqqət və qayğı göstərdiyini bildiren Əli Həsənov deyib ki, bu kateqoriyadan olan insanların problemlərinin həlli istiqamətində ardıcıl qə-

rarlar qəbul edilir. Bu həssas məsələyə prinsipial yanaşma Prezident İlham Əliyevin fəaliyyətinin prioritetlərindəndir. Bu fəaliyyət tək ölkə daxilində deyil, beynəlxalq aləmdə də yüksək qiymətləndirilir.

Həmçinin Ordumuzda nizam-intizamın, qələbə əzminin yüksək səviyyədə olduğunu söyləyən Əli Həsənov vurğulayıb ki, bu gün nəinki orduda, bütün cəmiyyətdə vətənpərvərlik hissi çox güclüdür. Qoşunların təmas xəttinə yaxın ərazilərdəki kəndlərin sakinlərinin xalqımızın qürur mənbəyi olduğunu vurğulayan Baş nazirin müavini onların təhlükəli yerlərdə, düşmənlə üz-üzə yaşadıklarını, öz yerlərində möhkəm dayandıklarını deyib.

Əli Həsənov diqqətə çatdırıb ki, qaçqın və məcburi köçkünlərin həyat şəraitinin yaxşılaşdırılması məqsədilə qarşıya konkret vəzifələr qoyulub. Bu vəzifələrin yüksək səviyyədə həlli istiqamətində Prezident İlham Əliyevin müəyyən etdiyi strategiya, həmçinin dövlətimizin başçısının qaçqınlara və məcburi köçkünlərə diqqət və qayğısından irəli gələn tapşırıqlar vaxtından əvvəl və yüksək keyfiyyətlə yerinə yetirilir.

Baş nazirin müavini deyib: "Bizim üçün Ermənistan-Azərbaycan, Dağlıq Qarabağ münaqişəsinin həllindən vacib məsələ yoxdur. Problem indiyədək həll olunmayıb və bu, böyük ədalətsizlikdir. Bizim 1 milyondan çox insanı-

mız 20 ildən çoxdur qaçqın və məcburi köçkün şəraitində yaşayır, onların hüquqları tapdalanır".

Əli Həsənov, həmçinin Ermənistan silahlı qüvvələrinin Füzuli rayonunun Alxanlı kəndini atəşə tutması nəticəsində mülki şəxslərin öldürülməsi faktından da danışdı. O vurğulayıb ki, Azərbaycanın dinc əhalisinə və mülki obyektlərinə yönələn artilleriya zərbələri Ermənistan dövlətinin öz təcavüzkar siyasəti ilə beynəlxalq hüququn norma və prinsiplərinə riayət etməməsinin daha bir sübutudur.

Avstriya Parlamentinin deputatı Yohanes Hübner ətraflı məlumat üçün təşəkkürünü bildirərək vurğulayıb ki, əldə etdikləri məlumatlar həssas problem barədə onlarda tam təsəvvür yaranmasına kömək göstərib. O, Azərbaycanda məcburi köçkünlərin problemlərini hökumətin operativ həll etmək istəyini, bu sahədə görülən işləri təqdirəlayiq sayıb. Bildirib ki, beynəlxalq ictimaiyyətin problemə münasibəti böyük əhəmiyyətə malikdir. Sevindirici haldır ki, Azərbaycan hökuməti qayıdışı hazırlamaqla bərabər, məcburi köçkünlərin vəziyyətini yaxşılaşdırmağa səy göstərir.

Sonra Baş nazirin müavini Əli Həsənov Avstriya Parlamentinin deputatlarının suallarını cavablandıraraq deyib ki, iyulun 7-də qonaqlar Abşeron rayonunun Masazır qəsəbəsində məcburi köçkünlər üçün salınmış yaşayış məhəlləsində olacaq.

Çin XİN: Beynəlxalq ictimaiyyət Dağlıq Qarabağ münaqişəsinin həllində konstruktiv rol oynamalıdır

Beynəlxalq ictimaiyyət Dağlıq Qarabağ münaqişəsinin həllində konstruktiv rol oynamalıdır. Bunu Çin Xarici İşlər Nazirliyinin (XİN) mətbuat xidmətindən AZƏRTAC-ın xüsusi müxbirinin iyulun 4-də cəbhə bölgəsində Ermənistan silahlı qüvvələrinin atəşi nəticəsində iki azərbaycanlı mülki şəxsin qətlə yetirilməsi ilə bağlı sualına cavabında bildiriblər.

Çin XİN-in cavabında deyilir: Sözügedən hadisə barədə məlumatımız var. Ümid edirik ki, hər iki tərəf təmkinli olmaqda davam edəcək, vəziyyəti gərginləşdirən və ya kəskinləşdirən hər hansı hərəkətdən çəkinəcək, münaqişəni danışıqlar və dialoq yolu ilə həll



edəcək, regionda sabitliyi birlikdə qoruyub saxlayacaq. Bunun üçün beynəlxalq ictimaiyyət konstruktiv rol oynamalıdır.

Azərbaycan ilə Çin arasında qarşılıqlı faydalı əməkdaşlığın yüksək səviyyəsindən məmnunluq ifadə olunub

İyulun 7-də Azərbaycan Respublikasının Baş naziri Artur Rəsi-zadə Çin Xalq Respublikasının (ÇXR) Milli Neft Şirkəti CNPC-nin prezidenti Vanq Yilinin başçılıq etdiyi nümayəndə heyəti ilə görüşüb. Nazirlər Kabinetinin mətbuat xidmətindən AZƏRTAC-a bildirləblər ki, Azərbaycan ilə Çin arasında tarixi dostluq münasibətlərinin olduğunu xatırladan Baş nazir Artur Rəsi-zadə, müasir dövrdə də Azərbaycan Respublikası ilə Çin Xalq Respublikası arasında qarşılıqlı faydalı əməkdaşlığın yüksək səviyyədə davam etdiyini vurğuladı. Xüsusən beynəlxalq tədbirlərdə hər zaman ölkəmizə dəstək verdiyinə görə Çin hökumətinə təşəkkürünü bildiren Baş nazir, son illərdə iqtisadi-ticarət sahələrində əməkdaşlığımızın daha da genişləndiyini məmnunluqla qeyd etdi.

Söhbət zamanı Çin Xalq Respublikasının təklif etdiyi "Bir kəmə - Bir yol" təşəbbüsü çərçivəsində müntəzəm keçirilən "İpek Yolu" zirvə görüşlərinin həm mövcud, həm də yeni layihələr üçün geniş imkanlar açdığı, Azərbaycanın neft-qaz sektorunun da bu təşəbbüse böyük töhfələr verə biləcəyi qeyd



edildi. Belə layihələrdən olan SOCAR GPC layihəsinin strateji əhəmiyyətinə toxunan Baş nazir Artur Rəsi-zadə, Azərbaycan hökumətinin Çin investorları və şirkətlərinin ölkəmizlə qarşılıqlı faydalı fəaliyyətini hərtərəfli dəstəkləməyə hazır olduğunu diqqətə çatdırdı.

ÇXR Milli Neft Şirkəti CNPC-nin prezidenti Vanq Yilin də öz növbəsində xalqlarımızın mənafeyi baxımından vacib olan mühüm layihələrin həm maliyyələşdirilməsində, həm də icrasında iştirak etməkdə maraqlı olduqlarını dedi. Görüşdə qarşılıqlı maraqlı doğuran bir sıra digər məsələlər ətrafında da geniş fikir mübadiləsi aparıldı.

Britaniyalı deputat: "Ermənistanın təxribatları yolverilməzdir"

Britaniyalı deputat Lord David Evans Ermənistan silahlı qüvvələrinin Azərbaycanın Füzuli rayonunun Alxanlı kəndinin mülki əhalisinə atəşə tutması nəticəsində Sahibə Quliyevanın və iki yaşlı nəvəsi Zəhra Quliyevanın həlak olması ilə bağlı bəyanat yayıb. Bəyanatda deyilir: "Ermənistanın son təxribatından sonra mən də beynəlxalq çağırışlara qoşuluram. Şübhəsiz ki, hər hansı insanın həyatını itirməsi faciədir və önlər

uşaqlardırsa bu faciədən də betərdir. Ermənistan silahlı qüvvələri tərəfindən törədilən bu təxribat yolverilməzdir və qarşısı alınmalıdır. Bu qanlı hadisə beynəlxalq təşkilatların, xüsusilə ATƏT-in Minsk qrupunun münaqişənin sülh yolu ilə həllindəki uğursuzluğunu bir daha təsdiqləyir. Mən Azərbaycan ərazilərinin işğalına son qoyulması üçün beynəlxalq təşkilatları daha ciddi addımlar atmağa çağırıram".

8 iyul 2017-ci il

İyulun 7-də Daxili İşlər Nazirliyində (DİN) 2017-ci ilin birinci yarısında cinayətkarlıqla mübarizə, ictimai qaydanın qorunması və ictimai təhlükəsizliyin təmin edilməsi üzrə fəaliyyətin yekunlarına və qarşıda duran vəzifələrə həsr olunmuş geniş kollegiya iclası keçirilib.

DİN-in mətbuat xidmətindən AZƏRTAC-a bildirdilər ki, iclası açan daxili işlər naziri, general-polkovnik Ramil Usubov cari ilin birinci yarısında respublikada cinayətkarlığa qarşı mübarizədə əvvəlki dövrlərdə əldə olunmuş müsbət nəticələrin inkişaf etdiyini, vətəndaşların qanuni mənafələrinin, hüquq və azadlıqlarının etibarlı qorundu-

Daxili İşlər Nazirliyində geniş kollegiya iclası keçirilib



ğunu, kriminogen durumun nəzarətdə saxlanıldığını, IV İslam Həmrəyliyi Oyunları və Formula-1 Azərbaycan Qran-Prisi yarışları kimi mötəbər beynəlxalq tədbirlər zamanı ictimai asayişin və təhlükəsizliyin yüksək səviyyədə təmin edildiyini diqqətə çatdırıb. Nazir şəxsi heyətin Azərbaycan Respublikasına xidmətlərinin Prezident İlham Əliyev tərəfindən növbəti dəfə yüksək qiymətləndirildiyini, 55 əməkdaşın dövlət təltifinə, 4 rəhbər vəzifəli şəxsin ali xüsusi rütbəyə layiq görüldüyünü xatırladı. Ramil Usubov bu ali diqqətə görə dövlətimizin başçısına dərin minnətdarlığını bildirib. Qeyd edilib ki, xidmətdə fərqlənən 643 əməkdaş və 63 hərbi qulluqçu DİN rəhbərliyi tərəfindən mükafatlandırılıb.

Daxili işlər nazirinin birinci müavini, polis general-leytenantı Vilayət Eyvazov geniş məruzə ilə çıxış edərək hesabat dövründə əməliyyat-axtarış və istintaq fəaliyyətinin subyektli olan bütün dövlət qurumları üzrə 13 min 182 cinayətin qeydə alındığını bildirib. V.Eyvazov bu cinayətlərin 94,6 faizinin daxili işlər və prokurorluq orqanları tərəfindən istintaqı və təhqiqatı aparılan hüquqazidd əməllər olduğunu, onların 85,6 faizini böyük ictimai təhlükə törətməyən və az ağır növlərin təşkil etdiyini bildirib.

Qeyd olunub ki, profilaktik işin gücləndirilməsinin, kriminogen durumun fasiləsiz izlənilməsinin nəticəsi olaraq, cinayətkarlığın dinamikasında mövcud olan müsbət təmayüllər ötən 6 ayda daha da yaxşılaşıb. Belə ki, cinayətlərin sayı 7,1, o cümlədən ağır və xüsusilə ağır növlər 10, qəsdən adam öldürmə və

ona cəhdlər 27, mülkiyyət əleyhinə olan cinayətlər 10,3, onlardan oğurluqlar 7,3, dələduzluqlar 12, hədə-qorxu ilə tələb etmələr 13,2, soyğunçuluqlar 25, quldurluqlar 27,6, habelə yol-nəqliyyat hadisələri 6,3, qəzalarda xəsarət alanların sayı isə 14,2 faiz azalıb.

Kriminal qəsdlərin qurbanlarının pozulmuş hüquqlarının bərpası istiqamətində peşəkarlıqla həyata keçirilmiş istintaq hərəkətləri və əməliyyat tədbirləri ilə 2016-cı ilin 6 ayı ilə müqayisədə, hesabat dövründə cinayətlərin açılması 1,3 faiz yaxşılaşaraq 85,7 faiz təşkil edib. O cümlədən qeyri-aşkar şəraitdə törədilmiş cinayətlərin açılması 4,1, qəsdən adam öldürmələrin açılması 1, qəsdən sağlamlığa ağır zərər vurmaların açılması 8,4, mülkiyyət əleyhinə olan cinayətlərin açılması 2,7, o cümlədən oğurluqların açılması 4,7, quldurluqların açılması 5,4, soyğunçuluqların açılması 8 faiz yaxşılaşıb. Prokurorluq orqanları ilə birgə keçmiş illərdən bağlı qalmış 288 cinayət açılıb.

Hüquqazidd əməllərin profilaktikasında və cinayətkarlıqla mübarizədə informasiya texnologiyalarının tətbiqinin əhəmiyyətindən danışan nazirin birinci müavini bildirib ki, "102" Zəng Mərkəzinə daxil olan məlumatlar üzrə görülən operativ cavab tədbirləri nəticəsində 867 cinayət "isti izlər"lə açılıb, 3156 hüquqazidd əməlin qarşısı alınıb, 2424 cinayət işi başlanılıb. Həmçinin "Təhlükəsiz Şəhər" xidmətinin imkanları ilə 177 cinayət açılıb, 8389 yol-nəqliyyat qəzası və piyadaların vurulması ilə nəticələnən 179 hadisə aşkarlanıb.

Qeyd olunub ki, hesabat döv-

ründə daha 151 nöqtədə 608 kamera quraşdırılıb və müvafiq texniki vasitələrin sayı 3293 nöqtə üzrə 11 min 840 vahidə çatdırılıb. Eyni zamanda, cinayətlərin qarşısının alınmasında və açılmasında xüsusi mülkiyyətə aid obyektlərdə quraşdırılmış daha 100 minə yaxın video-müşahidə kamerasından da uğurla istifadə olunur. Cinayətə görə məsuliyyətin ləğvü üçün təmini işi də nəzarətdə saxlanılaraq məhkəmədən, istintaqdan və təhqiqat orqanlarından yayınan 1607, o cümlədən ağır və xüsusilə ağır cinayətlərə görə 346 təqsirləndirilən şəxs tutulub.

Məruzəçi bildirib ki, ötən 6 ayda mütəşəkkil cinayətkarlığa qarşı mübarizədə həyata keçirilmiş əməliyyat-axtarış tədbirləri ilə 536, o cümlədən ağır və xüsusilə ağır cinayətlər törətmiş 138 kriminal qrup zərərsizləşdirilib, qanunsuz olaraq odlu silah saxlayan və daşıyan 70 nəfər cinayət məsuliyyətinə cəlb edilib. Eyni zamanda, qeyri-leqal dövriyyədən 603,3 kiloqram narkotik vasitənin çıxarıldığı, bu əməllərə görə 34 cinayətkar qrupun zərərsizləşdirildiyi, 1302 şəxsin məsuliyyətə cəlb olunduğu, qanunsuz kultivasiya edilən və yabani halda bitən 95 tondan çox çətənə və xaş-xaş kolumun aşkarlanıb məhv edildiyi bildirilib.

İnsan alverinə qarşı mübarizədə müvafiq qanunvericilik aktları və Milli Fəaliyyət Planı əsasında görülən işlərin də ardıcıl davam etdirildiyi, nəticədə 2016-cı ilin birinci yarısı ilə müqayisədə 13 faiz çox, yaxud 105 insan alveri cinayətinin müəyyən edildiyi, 8 nəfərdən ibarət 4 cinayətkar qrupun zərərsizləşdi-

ridiyi, bu faktlar üzrə başlanılmış cinayət işlərinin istintaqı çərçivəsində 15 nəfərin məhkəmə məsuliyyətinə verildiyi, habelə insan alverinin qurbanı olmuş 53 nəfərin cəmiyyətə reintegrasiya olunduğu diqqətə çatdırılıb.

Vurğulanıb ki, ötən ilin 6 ayı ilə müqayisədə hesabat dövründə istintaqı tamamlanmış cinayət işlərinin sayı 6 faiz, məhkəmələrə göndərilən işlərin sayı 7,4 faiz, təhqiqatçıların iş həcmi isə 13 faiz çox olub. Dövlətə, hüquqi və fiziki şəxslərə dəymiş maddi ziyanın ödənilməsi isə 73 faiz təşkil edib.

Fəaliyyətin əsas istiqamətlərindən olan yol hərəkəti təhlükəsizliyinin təmin edilməsi, o cümlədən insanların həyatının və sağlamlığının qorunması sahəsində də əvvəlki illərdə mövcud olan müsbət təmayüllün ümumən qorunub saxlanıldığı vurğulanıb. Bildirilib ki, bütövlükdə, daxili işlər orqanları tərəfindən müxtəlif inzibati xətərlərə görə isə 1 milyon 615 min 372 protokol tərtib olunub. Bu əsasda qəbul edilən qərarlarla 1 milyon 568 min 336 nəfər cərimələnib, 1778 şəxs məhkəmələr tərəfindən inzibati qaydada həbs olunub, 28 min 755 nəfərə xəbərdarlıq edilib.

Məruzədə Daxili Qoşunlarda xidməti-döyüş hazırlığının və səfərbərliyin yüksəldilməsi, hərbi intizamın möhkəmləndirilməsi, maddi-texniki təchizatın və şəxsi heyətin sosial müdafiəsinin gücləndirilməsi istiqamətində tədbirlərin planlı şəkildə davam etdirildiyi də diqqətə çatdırılıb.

Vətəndaşların qəbulu və müraciətlərinə baxılması sahəsində Azərbaycan Prezidentinin qarşıya qoyduğu proqram vəzifələrin və zəruri təşkilati-əməli tədbirlərin daxili işlər nazirinin şəxsi nəzarəti altında cari ilin birinci yarısında da icra edildiyi, nazirliyin rəhbərliyi tərəfindən 1013, o cümlədən kütləvi informasiya vasitələrində qabaqcadan məlumat verilməklə respublikanın ayrı-ayrı şəhər və rayonlarında 187 vətəndaşın qəbulunun həyata keçirildiyi, qaldırılan məsələlərin əksəriyyətinin öz müsbət həllini tapdığı vurğulanıb. O da bildirilib ki, hesabat dövründə nazirliyə daxil olan şikayətlərin sayı 9 faiz azalıb.

Vilayət Eyvazov qeyd edib ki, insan hüquq və azadlıqlarının təmin edilməsi və korrupsiyaya qarşı mübarizəyə dair milli fəaliyyət planı və proqramlarına, həmçinin müvafiq istiqamətlər üzrə DİN rəhbərliyinin əmr və göstərişlərinə uyğun olaraq,

orqan və hissələrdə qanunçuluğun möhkəmləndirilməsi, vətəndaş məmnunluğunun təmin edilməsi və şəffaflığın artırılması üzrə sistemli fəaliyyət davam etdirilir. Görülmüş işlərin əyani təsdiqi istifadəyə verilmiş qaynar xətlər, veb-saytlar, elektron xidmətlər, informasiya əldə olunmasının asanlaşdırılması və reallaşdırılan digər innovativ təşəbbüslərdir.

Məruzə ətrafı çıxışlarda nazirliyin ayrı-ayrı struktur qurumlarının, şəhər, rayon polis orqanlarının rəisləri görülmüş işlər, mövcud nöqsanların aradan qaldırılması üzrə qarşıda duran vəzifələr barədə məlumat veriblər.

İclasla yekun vuran nazir Ramil Usubov hesabat dövründə əməliyyat-xidməti fəaliyyətin bütövlükdə qənaətbəxş olduğunu, qanunla müəyyən edilmiş vəzifələrin yerinə yetirildiyini, cinayətkarlığa qarşı mübarizədə, ictimai təhlükəsizliyin təmin edilməsi sahəsində əməkdaşların və hərbi qulluqçuların yüksək peşəkarlığı ilə fərqləndiyini, eləcə də digər hüquq mühafizə orqanları ilə birgə ölkədə daxili sabitliyin və asayişin qorunması işinin hazırda da uğurla davam etdirildiyini bildirib.

Kollegiya iştirakçılarının diqqətini həlli vacib olan məsələlərə yönəldən, tapşırıq və tövsiyələrini verən nazir tələb edib ki, ərazi polis orqanlarının rəisləri əməliyyat-xidməti fəaliyyətdə olan nöqsan və çatışmazlıqların qısa müddətdə aradan qaldırılması üçün təsirli tədbirlər görməli, aidiyyəti baş idarə və idarələr yerlərdə aparılan qabaqlayıcı işi, həyata keçirilən əməliyyat-axtarış tədbirlərini gücləndirməli, yerlərə idarəçilik təsirini və praktiki köməkliklərin effektivliyini artırmalıdır. Eyni zamanda, cinayətkarlığa qarşı mübarizədə əldə olunmuş müsbət nəticələrin inkişaf etdirilməsi ciddi nəzarətdə saxlanılmalı, narkotiklərin qanunsuz dövriyyəsinə qarşı mübarizə, yol hərəkətinə nəzarət tədbirləri gücləndirilməli, qabaqlayıcı işin səmərəliliyi daha da artırılmalı, cinayətə görə cəzadan ləğvü prinsipi dönmədən həyata keçirilməsi üçün cinayətlərin açılmasının daha da yaxşılaşdırılması, şəxsi heyətin peşəkarlığının yüksəldilməsi, vətəndaş məmnunluğunun təmin olunması və digər istiqamətlərdə tədbirlər daha məqsədyönlü davam etdirilməlidir.

Daxili işlər naziri əmin olduğunu bildirib ki, şəxsi heyət hesabat dövründə qazanılmış uğurlardan xəyirə keçməyərək, cinayətkarlığa qarşı mübarizədə, ictimai qaydanın və ictimai təhlükəsizliyin təmin edilməsi sahəsində Azərbaycan Prezidenti İlham Əliyevin qarşıya qoyduğu vəzifələri, eləcə də ölkədə hüquq qaydasının və qanunçuluğun möhkəmləndirilməsi, əməliyyat-xidməti fəaliyyətin təkmilləşdirilməsi ilə bağlı əmr və göstərişlərini bundan sonra da məsuliyyətlə yerinə yetirəcək, sabitliyin, əmin-amanlığın, dövlətin, hüquqi və fiziki şəxslərin qanuni mənafələrinin hüquqazidd əməllərdən qorunmasında qüvvə və bacarığını əsirgəməyəcək, 2017-ci ili də yüksək göstəricilərlə başa vuracaq.



Xarici mətbuat Ermənistanın balaca Zəhranın ölümündə birbaşa məsuliyyət daşdığını yazır

Ermenistan tərəfindən Azərbaycana qarşı olan hərbi təcavüz davam etməkdədir. Hərbi təcavüz nəticəsində insan hüquqları kobudcasına pozulub, etnik təmizləmə siyasəti və terror aktları minlərlə günahsız azərbaycanlının həyatına son qoyub. İnsan hüquqları sahəsində mövcud beynəlxalq sənədlərə məhəl qoymayan Ermənistan müharibə zamanı mülki əhalinin qorunması haqqında 1949-cu il 12 avqust tarixli Cenevrə Konvensiyasının, BMT-nin Uşaq Hüquqları haqqında Konvensiyasının və digər sənədlərin müdəcələri kobud şəkildə pozmaqda davam edir. Belə ki, Ermənistanın işğal etdiyi Azərbaycan ərazilərindən və Ermənistan Respublikası ərazilərindən erməni silahlı qüvvələri tərəfindən ölkəmizin əraziləri, cəbhəyanı bölgələrdə məskunlaşan mülki əhalinin yaşadığı çoxsaylı yaşayış məntəqələri ağır artilleriyadan, iri çaplı silahlardan intensiv atəşə tutulur. Bütün bunlar Ermənistanın təcavüzkar siyasətini, qeyri-insani hərəkətlərini təsdiqləyir.

İyul ayının 4-də Ermənistan silahlı qüvvələri tərəfindən bir daha Azərbaycan Respublikasının Füzuli rayonunun Alxanlı kə-

dində məskunlaşan mülki əhalinin yaşadığı yaşayış məntəqələrini və mülki obyektləri qəsdən 80 və 102 millimetrlilik minaatanlardan və dəzgahlı qumbaraatanlardan atəşə tutulması çirkin siyasətin daha bir nümunəsi oldu. Nəticədə, 1967-ci il təvəllüdü yaşlı qadın Allahverdiyeva Sahibə və onunun 2 yaşlı qız nəvəsi Quliyeva Zəhra həlak olmuş, digər mülki şəxs 1965-ci il təvəllüdü qadın Quliyeva Səlmnaz ağır yaralanmış və mülki obyektlər dağıdılmışdır. Təbii ki, mülki şəxslərin munaqişələrdə hədəfə alınması qəbuledilməzdir. 2 yaşlı azərbaycanlı Zəhra Quliyevanın cəbhə xəttində Ermənistanın işğalçı qüvvələri tərəfindən qətlə yetirilməsi dözülməz haldır. Bu gün dünya mətbuatının aparıcı KİV-lərində məsələ geniş şəkildə işıqlandırılır, məlum hadisəyə münasibətlər ifadə olunur.

Almaniyanın "Eurasinews" saytında, eləcə də, Almaniyanın "Nachrichtensexpress" xəbər portalında iyulun 4-də Ermənistan tərəfindən cəbhə xətti boyunca atəşkəsin pozulmasına və erməni silahlı qüvvələrinin dinc azərbaycanlı əhaliyə qarşı törətdikləri vəhşiliklərə dair dərc edilən

məqalədə Dağlıq Qarabağ regionunun və ətraf 7 rayonun Ermənistan silahlı qüvvələri tərəfindən işğalından, 1994-cü ildə tərəflər arasında razılaşdırılmış atəşkəsin Ermənistan tərəfindən pozulması nəticəsində, mülki azərbaycanlı əhalinin itkilərə məruz qalmasından bəhs edilir. Yazıda Füzuli rayonunun Alxanlı kəndində baş verən acınacaqlı hadisəyə nəzər salınır və Azərbaycan tərəfinin hadisədən dərhal sonra beynəlxalq təşkilatları məlumatlandırdığı göstərilir. ATƏT-in Minsk Qrupundan baş verməsinə son insidentin araşdırılması tələbi ilə çıxış edib.

Rumıniya, Bolqarıstan və Xorvatiya KİV-ləri də Ermənistan silahlı qüvvələrinin Azərbaycanın Füzuli rayonunun Alxanlı kəndində törətdikləri qanlı cinayətdən yazır. Qeyd olunur ki, ölkəmizdə dövlət başçısı tərəfindən çox məntiqli və müdrik siyasət yürüdülmür və mövcud munaqişənin tezliklə, Azərbaycanın ərazi bütövlüyü çərçivəsində həll olunması diqqətə çatdırılır.

Ermənistan silahlı qüvvələri tərəfindən Azərbaycanın Füzuli rayonunun Alxanlı kəndində törədilən qanlı cinayət barədə Azərbaycan Respublikasının Misirdəki sə-

firliyinin bəyanatı bu ölkənin nüfuzlu və geniş oxucu kütləsinə malik Yaxın Şərq Xəbərlər Agentliyi, Asiyaelyoum Xəbərlər Agentliyi, "Youm7", "Masralarabia" qəzetləri tərəfindən geniş şəkildə işıqlandırılıb.

Fransanın "İslamnews", "l'express", "Mediapart" portalları, eləcə də, "Le Monde" qəzeti iyulun 4-də Füzuli rayonunun Alxanlı kəndində erməni hərbiçilərin törətdiyi qanlı hadisədən yazır. Məqalələrdə 2 yaşlı Zəhranın və onun nəvəsinin Ermənistan silahlı qüvvələrinin növbəti təxribatının qurbanı olduğu diqqətə çatdırılır. Ermənistan-Azərbaycan, Dağlıq Qarabağ munaqişəsinin tarixindən, torpaqlarımızın işğalından, munaqişə nəticəsində bir milyondan çox azərbaycanlının öz doğma yurdundan didərgin salınmasından ətraflı bəhs olunur.

Təbii ki, xarici mətbuatda Ermənistanın kiçik Zəhranın və nəvəsinin ölümündə birbaşa məsuliyyət daşdığı qeyd olunur. Ermənistan ordusunun Azərbaycanla təmas xəttində atəşkəsin rejimini pozması və nəticədə mülki əhalinin qətlə yetirilməsi insanlığa qarşı cinayət kimi qiymətləndirilir.

Nəzakət ƏLƏDDİNQIZI

Jan-Lük Reitzer: “Alxanlı kəndində qanlı hadisəni törədənələr cəzalandırılmalıdır”

Dost Azərbaycanın Füzuli rayonunun Alxanlı kəndində Ermənistan ordusu tərəfindən törədilən qanlı hadisəyə görə dərin kədər-ləndiyimi və həmrəyliyi bildirim. Qurbanların ailə üzvlərinə dərin hüznə başsağlığı verirəm. Meri olduğum Altkirş şəhəri Horadizlə qarşılaşmış, buna görə bu hadisə bizi daha çox kədərləndirir və narahat edir. Artıq vaxtdır, ATƏT-in Minsk qrupu konkret fəaliyyət göstərməlidir.

AZƏRTAC xəbər verir ki, bu fikirləri Fransa Milli Assambleyasının xarici işlər üzrə komissiyasının üzvü, Horadiz şəhəri ilə qarşılaşmış Altkirş şəhərinin meri Jan-Lük Reitzer Ermənistan silahlı qüvvələrinin Füzuli rayonunun Alxanlı kəndini atəşə tutması ilə bağlı məsələyə münasibət bildirərkən söyləyib. Jan-Lük Reitzer bildirib ki, Fransanın Azərbaycanın ərazi bütövlüyünün bərpa olunması ilə bağlı prosesə başlanması təşəbbüsü irəli sürməsinin vaxtı çatıb. Ədalət qələbə çalmalıdır, Azərbaycanın ərazi bütövlüyü bərpa olunmalıdır. Uzun illərdir davam edən Dağlıq Qarabağ münaqişəsini yarıdan Ermənistanı beynəlxalq ictimaiyyət pisləyir. Ancaq təəssüf ki, bu günə qədər bu istiqamətdə konkret addımlar atılmayıb.

Fransa Milli Assambleyasının xarici işlər komissiyasının üzvü kimi ümid edirəm ki, komissiyamız qarşıdan gələn aylarda Azərbaycanın haqlı mövqeyinin müdafiə olunması təşəbbüsünü irəli sürəcək və bu məsələ komissiyanın gündəliyinə daxil ediləcək.

“Bütün təcavüzkar aktlara qarşı sanksiya və cəza tədbirləri görülməlidir. Alxanlı kəndində törədilən hadisə birinci dəfə deyil, əvvəllərdə Azərbaycanda mülki şəxslər erməni hərbiçiləri tərəfindən hədəfə alınıb. Artıq biz bu haqda dəfələrlə eşitmişik. Bu cinayəti törədənələr cəzalanmalı və onlara qarşı sanksiya tətbiq edilməlidir. Alxanlı kəndində qanlı hadisəni törədənələr cəzalandırılmalı və Ermənistanın törətdiyi belə cina-



yətlərə görə onu tək cəzalandırmaq kifayət deyil, ona qarşı sanksiyalar tətbiq edilməlidir”, - deyərək Jan-Lük Reitzer vurğulayıb.

Bakı aeroportu iyunda sənişin dövriyyəsinin artımı üzrə ən yüksək göstəriciyə nail olub

Heydər Əliyev Beynəlxalq Aeroportu 2017-ci ilin yanvar-iyun ayları ərzində 1,69 milyon sənişinə xidmət göstərərək, bu da ötən ilin analoji göstəricisindən 31 faiz çoxdur. Heydər Əliyev Beynəlxalq Aeroportunun mətbuat xidmətindən AZƏRTAC-a bildirilib ki, təkə iyun ayında 322 min nəfərə xidmət göstərilib ki, bu da ilk dəfə olaraq 2014-cü ildən bəri sənişinlərin ümumi sayına görə və 2012-ci ildən bəri isə artım göstəricisinə görə ən böyük rəqəmdir.

Cari ilin birinci yarısında “Azərbaycan Hava Yolları” QSC (AZAL) milli aviadaşıyıcısının payına 960 min sənişin düşüb ki, bunun da 252 min nəfəri daxili reyslərlə daşınıb. Sənişinlərin 85 faizi (1 milyon 438 min nəfər) beynəlxalq reyslərin payına düşüb. Heydər Əliyev Beynəlxalq Aeroportunun beynəlxalq daşımalarının 49,2 faizi AZAL-ın, 50,8 faizi xarici aviadaşıyıcıların payına düşüb. Hazırda Heydər Əliyev Beynəlxalq Aeroportundan 50 müxtəlif şəhərin 53 hava limanına reyslər yerinə yetirilir. İyun ayında Rusiyanın “IRAERO” aviaşirkəti Krasnoyarsk şəhərindən Bakıya uçuşlar yerinə yetirməyə başlayıb. Cari ilin sentyabr ayından Azərbaycan aşığıbüdcəli aviaşirkəti “Buta Airways”in uçuşları gözlənilir.

Qeyd edək ki, bu ilin iyul ayından etiba-



rən “FlyDubai” aviaşirkəti Qəbələ hava limanına müntəzəm reyslər yerinə yetirməyə başlayıb. Heydər Əliyev Beynəlxalq Aeroportunun yeni aeroavağzal kompleksi (Terminal 1) 2014-cü ilin aprel ayında istifadəyə verilib. Onun ümumi sahəsi 65 min kvadrat metr təşkil edir. Dünyada müxtəlif aviaşirkətlər və hava limanları tərəfindən göstərilən xidmətlərin keyfiyyətinin öyrənilməsi üzrə ixtisaslaşmış Böyük Britaniyanın nüfuzlu konsaltinq şirkəti “Skytrax” tərəfindən Heydər Əliyev Beynəlxalq Aeroportu 4 ulduza layiq görülüb. Cari ilin mart ayında Bakı hava limanı Rusiya və MDB ölkələrinin bütün hava limanları arasında göstərilən xidmət səviyyəsinə görə ən yaxşılar siyahısına başçılıq edərək “Skytrax World Airport Awards” mükafatına layiq görülüb.

ABŞ Dövlət Departamenti Azərbaycanın Qarabağ regionunda vəziyyətin kəskinləşməsindən narahatdır



ABŞ Dövlət Departamentinin nümayəndəsi Hizer Noyert Ermənistan və Azərbaycan qoşunlarının təmas xəttində vəziyyətin kəskinləşməsi ilə əlaqədar rəsmi bəyanat verib. Bəyanatda deyilir ki, Birləşmiş Ştatlar yenə də dinc sakinlərin, o cümlədən ikiyaşlı uşağın ölümü ilə nəticələnən atəş-kəs rejiminin pozulmasından dərin narahatlıq keçirir. Noyert həlak olanların ailələrinə səmimi başsağlığını ifadə edib. O qeyd edib ki, ATƏT-in Minsk qrupunun həmsədrləri ilə yanaşı, ABŞ tərəfləri hərbi əməliyyatları dayandırmağa və danışıqlar masasına qayıtmağa dəvət edir. Dövlət Departamentinin nümayəndəsi bəyanatının sonunda vurğulayıb ki, regionda ABŞ-in siyasəti aydın olaraq qalır: “Bu münaqişənin yeganə həlli özündə güc tətbiq etməmək, ərazi bütövlüyü və öz müqəddəratını təyin etmə prinsiplərinə əhatə edən beynəlxalq hüquq çərçivəsində danışıqlar əsasında tənzimlənməlidir”.

Xatırladaq ki, Ermənistan ordusu tərəfindən işğal edilmiş Füzuli rayonunun Alxanlı kəndi iyulun 4-də qumbaraatanlardan, 82 və 120 millimetrlilik minaatanlardan atəşə tutulub, nəticədə kəndin sakini Sahibə Quliyeva və 2 yaşlı nəvəsi Zəhra Quliyeva həlak olublar. Azərbaycanın Dağlıq Qarabağ regionu və ona bitişik 7 rayon Ermənistan ordusu tərəfindən 1991-1994-cü illərdə işğal edilib. 1993-cü ilin aprel-noyabr aylarında BMT-nin Təhlükəsizlik Şurası Azərbaycan ərazilərinin erməni silahlı qüvvələri tərəfindən işğalını pisləyən, onların bu ərazilərdən dərhal və qeyd-şərtsiz çıxarılmasını və azərbaycanlı məcburi köçkünlərin öz doğma yurdlarına qayıtması üçün şərait yaradılmasını tələb edən 822, 853, 874 və 884 nömrəli qətnamələr qəbul edib. 2008-ci ilin mart ayında BMT Baş Məclisi tərəfindən beynəlxalq birləşmiş Təhlükəsizlik Şurasının qətnamələrində ifadə edilmiş mövqeyini bir daha təsdiqləyən 62/243 nömrəli qətnamə qəbul olunub. Müxtəlif ölkələrin və beynəlxalq təşkilatların qanunverici orqanları BMT Təhlükəsizlik Şurasının bu qətnamələrini əsas götürərək, erməni işğalçı qüvvələrinin Azərbaycandan çıxarılmasını tələb edən onlarca yeni qətnamələr qəbul ediblər. Ermənistan Azərbaycan ərazilərinin işğalını davam etdirir və BMT Təhlükəsizlik Şurasının qətnamələrinə məhəl qoymur.

Ermənistan ordusunun döyüşə hazırlıq vəziyyətinə gətirilən qüvvələrinə və taborun müdafiə rayonuna atəş zərbələri vurulub

Azərbaycan Silahlı Qüvvələrinin komandanlığı tərəfindən əldə olunan dəqiq məlumat əsasında, Ermənistan hərbi birləşmələri növbəti dəfə tərribat törətmək məqsədilə döyüşə hazırlıq vəziyyətinə gətirilib.

Müdafiə Nazirliyindən AZƏRTAC-a bildiriblər ki, Ermənistan tərəfindən məqsədyönlü şəkildə yenidən planlaşdırılan tərribatın qarşısının və Alxanlı kəndində həlak olan dinc sakinlərin qisasının alınması üçün iyulun 7-də Azərbaycan Silahlı Qüvvələri Ermənistan ordusunun döyüşə hazırlıq vəziyyətinə gətirilən qüvvələrinə, xüsusilə də taborun müdafiə rayonunda yerləşən seçilmiş hədəflərinə dəqiq atəş zərbələri vurub.

Cəbhənin Füzuli-Xocavənd istiqamətindəki qoşunlarımızın həyata keçirdiyi bu fəaliyyət nəticəsində, ilkin məlumata görə, düşmənin tabor mərkəzinə daxil olan bölmələrin xeyli canlı qüvvəsi məhv edilib, bir neçə döyüş texnikası tamamilə sıradan çıxarılıb və digər hərbi infrastruktur obyektləri dağıdılaraq bərpaolunmaz vəziyyətə salınıb. Dinc əhaliyə və şəxsi heyətə qarşı düşmənin istənilən fəaliyyətinin qarşısını dərhal almaq və onun atəş nöqtələrinə cavab zərbələri endirmək məqsədilə qoşun növləri və hissələri döyüş tətbiqi üçün hazır vəziyyətə gətirilib. Hazırda bütün cəbhə boyu əməliyyat şəraiti Silahlı Qüvvələrimizin tam nəzarəti altındadır.

Gənclər və idman naziri Qubada şimal bölgəsindən olan vətəndaşların müraciətlərini dinləyib

İyulun 7-də gənclər və idman naziri Azad Rəhimov Qubada şimal bölgəsindən olan vətəndaşların müraciətlərini dinləyib. AZƏRTAC xəbər verir ki, Heydər Əliyev Mərkəzində keçirilən görüşdə Quba, Qusar, Xaçmaz, Şabran və Siyəzən rayonlarından olan 20-dən çox sakin iştirak edib. Gənclər sahəsində edilən müraciətlər qeyri-hökumət gənclər təşkilatlarının yaradılması, layihələrin maliyyələşdirilməsi, gənclərin beynəlxalq layihələrdə iştirakı, yay istirahət düşərgələrinin təşkili, Gənclər mərkəzlərinin müvafiq avadanlıqlarla təmin edilməsi və fəaliyyəti istiqamətində olub. İdman sahəsində isə fəxri adların verilməsi, idman mərkəzlərinin idman avadanlıqları ilə təmin olunması, Olimpiya İdman komplekslərinin, idman qurğularının tikintisi və təmiri, Uşaq Gənclər və İdman mərkəzlərinin (UGİM) və bölmələrin yaradılması, idmançıların beynəlxalq yarışlarda iştirakı ilə bağlı müraciətlər üstünlük təşkil edib. Müraciətlərin bəziləri yerində həllini tapıb. Araşdırılması tələb edilən məsələlər isə aidiyyəti qurumlara göndərilməsi üçün nəzərə götürülüb.

Avropa Şurasının nümayəndə heyəti Kütləvi İnformasiya Vasitələrinin İnkişafına Dövlət Dəstəyi Fondunda olub

İyulun 7-də Avropa Şurasının "Milli azlıqların müdafiəsi haqqında" Çərçivə Konvensiyası üzrə Məşvərətçi Komitəsinin nümayəndə heyətinin üzvləri Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun (KİVDF) ofisində icraçı direktor Vüqar Səfərli və Milli Televiziya və Radio Şurasının sədri Nuşirəvan Məhərrəmli ilə görüşüblər.

AZƏRTAC xəbər verir ki, görüşdə Məşvərətçi Komitənin Latviyanı təmsil edən üzvü Reinis Aboltins, Avstriyanı təmsil edən üzvü Brigitta Busç, Sloveniyanı təmsil edən Petra Roter, habelə Avropa Şurası katibliyinin "Milli azlıqların müdafiəsi haqqında" Çərçivə Konvensiyası üzrə mütəxəssisi Agnesvon Maraviç iştirak ediblər.

KİVDF-nin icraçı direktoru Vüqar Səfərli qonaqlara Fondun yaranma tarixi və həyata keçirdiyi layihələr barədə ətraflı məlumat verib. Bildirib ki, Fondun başlıca məqsədi ölkədə fikir, söz və məlumat azadlıqlarının inkişaf etdirmək, jurnalistlərin peşəkarlıq səviyyəsini artırmaq, sosial müdafiəsini gücləndirmək, dövlət və cəmiyyət üçün mühüm əhəmiyyət kəsb edən layihələri maliyyələşdirməkdir. Fonda indiyədək dövlət büdcəsindən 31 milyon manata yaxın və-



saitin ayrıldığını deyən Vüqar Səfərli hazırda 33 qəzetə maliyyə yardımının göstərildiyini, habelə jurnalistlər üçün müntəzəm olaraq fərdi jurnalist yazıları müsabiqələrinin təşkil olunduğunu diqqətə çatdırıb.

İcraçı direktor deyib ki, Fond digər vacib sahələrlə yanaşı, Azərbaycanın multikulturalizm və dini-millət tolerantlığı sahəsində əldə etdiyi uğurların yerli və beynəlxalq ictimaiyyətə çatdırılması istiqamətində də ardıcıl iş aparır. V.Səfərli vurğulayıb ki, "Azərbaycan Respublikasında kütləvi informasiya vasitələrinin inkişafına Dövlət Dəstəyi Konsepsiyası"nda əksini tapmış 19 istiqamətdən biri də "Di-

ni-millət tolerantlığının, millətlərarası münasibətlərin inkişaf etdirilməsi"dir: "2016-cı il və 2017-ci ilin birinci yarısında Fondun maliyyə yardımı ilə 3 qəzet həmin istiqamət üzrə layihə icra edib, bu qəzetlərdə 360 səhifə yazı dərc olunub. Qeyd olunan dövrdə Fondun keçirdiyi fərdi jurnalist yazıları müsabiqələrinə "Dini-millət tolerantlığının, millətlərarası münasibətlərin inkişaf etdirilməsi" istiqaməti üzrə 50-dək yazı təqdim edilib, 30 nəfər jurnalist qalib olaraq mükafatlandırılıb".

Vüqar Səfərli Azərbaycanda mehriban qonşuluq şəraitində yaşayan azsaylı xalqların təmsilçilərinin KİV təsis etmələri və media

sahəsində sərbəst fəaliyyət göstərmələri üçün lazımı şəraitin mövcudluğunu qeyd edib. İcraçı direktor "Azərbaycanda Multikulturalizm İli" elan edilməsi ilə əlaqədar Fondun 2016-cı ildə azsaylı xalqların sıx yaşadığı Xaçmaz və İsmayilli rayonlarında, 2017-ci ildə isə Lənkəran şəhərində regional konfranslar keçirdiyini vurğulayıb. Fondun ötən il Mədəniyyət və Turizm Nazirliyi ilə birgə keçirdiyi 2 fərdi jurnalist yazıları müsabiqəsinin də məhz multikulturalizm mövzusunda həsr olunduğu diqqətə çatdırılıb.

İcraçı direktor Fondun oxucu auditoriyası əsasən azsaylı xalqların nümayəndələri olan "Novoye Vremya", "Kaspiy" (rus), "Azernews" (ingilis) qəzetlərinə maliyyə yardımı göstərildiyini bildirib. V.Səfərli qeyd edib ki, Fondun keçirdiyi fərdi jurnalist yazıları müsabiqələrində fəal iştirak edən azsaylı xalqların təmsilçiləri sosial vəziyyətlərini yaxşılaşdırmaq imkanı əldə ediblər.

Kütləvi informasiya vasitələri əməkdaşlarının mənzil-məişət şəraitinin yaxşılaşdırılması məqsədilə yaşayış binalarının inşa edilməsini dünyada analoqu olmayan uğurlu təcrübə kimi qiymətləndirən V.Səfərli və sosial layihədən azsaylı xalqların təmsilçisi olan jurnalistlərin də bəhrələndiklərini vurğulayıb.

Milli Televiziya və Radio Şurasının sədri Nuşirəvan Məhərrəmli Azərbaycanın tarixən multikultural və tolerant ölkə kimi tanındığını, burada müxtəlif azsaylı xalqların nümayəndələrinin dinc yanaşı yaşadıklarını diqqətə çatdırıb. Nuşirəvan Məhərrəmli qeyd edib ki, azsaylı xalqların digər sahələrdə olduğu kimi, söz, fikir və məlumat azadlıqları sahəsində konstitusion hüquqları da yüksək səviyyədə qorunur. Şura sədri, həmçinin vurğulayıb ki, dövlət büdcəsindən maliyyələşdirilən telekanal və radiolarda azsaylı xalqların dillərində verilişlərin hazırlanması və yayımlanması Azərbaycanda bu sahədə kifayət qədər liberal və demokratik mühitin mövcudluğunu təsdiqləyir. Milli Televiziya və Radio Şurasının sədri rəhbərlik etdiyi qurumun bu sahədəki fəaliyyəti və planlaşdırdığı layihələr barədə də qonaqlara ətraflı məlumat verib.

Sonra görüş müzakirələr formatında davam etdirilib. Qonaqlardan Reinis Aboltins, Brigitta Busç və Petra Roter səmimi görüşə və onları maraqlandıran sualları ətraflı cavablandırdıqlarına görə Fondun icraçı direktoru V.Səfərli və Milli Televiziya və Radio Şurasının sədri N.Məhərrəmliyə minnətdarlıqlarını bildiriblər.

Nəqliyyat, rabitə və yüksək texnologiyalar naziri Şəkidə bölgə vətəndaşlarını qəbul edib



Azərbaycan Respublikasının Prezidenti İlham Əliyevin tapşırığı və tövsiyələrinə uyğun olaraq, mərkəzi icra hakimiyyəti orqanlarının rəhbərləri tərəfindən bölgələrdə vətəndaşların qəbulu davam etdirilir. İyulun 7-də nəqliyyat, rabitə və yüksək texnologiyalar naziri Ramin Quluzadə Şəki şəhərində Sabit Rəhman adına Dövlət Dram Teatrının binasında şimal-qərb bölgəsindən olan vətəndaşları qəbul edib. AZƏRTAC xəbər verir ki, qəbuldan əvvəl ümummilli lider Heydər Əliyevin abidəsi önünə tər gül dəstələri düzülərək, xatirəsi ehtiramla anılıb.

Nazirliyin aidiyyəti struktur bölmələrinin rəhbərlərinin iştirakı ilə keçirilən qəbulda Şəki, Qəbələ, Oğuz, Qax, Zaqatala, Balakən şəhər və rayonlarında yaşayan vətəndaşların nəqliyyat, telekommunikasiya və poçt xidmətləri ilə bağlı müraciətləri dinlənilib. Müraciətlər əsasən telekommunikasiya, o cümlədən internet, televiziya və radio yayımı, poçt xidmətlərinin keyfiyyəti, xidmət mədəniyyəti, həmçinin yol təmiri və tikintisi, yeni marşrut qrafiklərində dəyişiklik edilməsi, iş qəbulu və digər məsələlərlə bağlı olub.

Qəbul zamanı vətəndaşların

müraciətlərində qaldırılan məsələlərin əksəriyyəti yerində həllini tapıb. Digər müraciətlərin həlli ilə bağlı müvafiq strukturların rəhbərlərinə tapşırıqlar verilib. Nazirliyin fəaliyyət dairəsinə aid olmayan məsələlərlə bağlı müraciətlər qeydiyyatdan alınmış və müvafiq qurumlara göndərilməsi təmin olunacaq.

Nazir Ramin Quluzadə qəbuldan sonra Şəki, Qəbələ, Oğuz, Qax, Zaqatala, Balakən şəhər və rayonlarının telekommunikasiya qovşaqlarının və poçt filiallarının, eləcə də Dövlət Avtomobil Nəqliyyatı Xidmətinin regional bölmələrinin və tabeli qurumlarının rəhbərlərinin iştirakı ilə müşavirə keçirib. Müşavirədə telekommunikasiya və nəqliyyat sahələri üzrə mövcud durum, çatışmazlıqlar, nöqsanlar, xidmət keyfiyyəti və sahə üzrə həyata keçirilən islahatların vətəndaş məmnunluğu və xidmət keyfiyyətinin yüksəldilməsinə yönəldiyi diqqətə çatdırılıb. Nazir müvafiq sahə rəhbərlərinə xidmətin keyfiyyətinin yüksəldilməsi, mövcud çatışmazlıqların aradan qaldırılması, hər bir vətəndaşın müraciətinə fərdi və həssaslıqla yanaşılması barədə tapşırıqlar verib.

SOCAR və Çinin CNPC şirkətinin prezidentləri arasında görüş olub

İyulun 7-də SOCAR-ın prezidenti Rövnaq Abdullayev Çin Xalq Respublikasının Milli Neft Şirkətinin (CNPC) Bakıda səfərdə olan prezidenti Vanq Yilinin rəhbərlik etdiyi nümayəndə heyətini qəbul edib. SIA-nın məlumatına görə, qonaqları səmimi salamlayan Rövnaq Abdullayev SOCAR ilə CNPC arasında faydalı əməkdaşlığın mövcud olduğunu və bu əməkdaşlığın dövlətlərarası münasibətlərin möhkəmlənməsinə əhəmiyyətli töhfə verdiyini bildirib və qeyd etmiş ki, qarşılıqlı səfərlər və görüşlər əməkdaşlığın daha da genişləndirilməsi üçün əlverişli imkanlar açır. Görüş zamanı Çin Xalq Respublikasının Sədri Si Cinqinin "Bir Kəmə, Bir Yol" təşəbbüsü və onun çərçivəsində müntəzəm olaraq keçirilən "İpək Yolu" zirvə görüşlərinin əhəmiyyəti vurğulanıb, Azərbaycanın neft-qaz sektorunun bu təşəbbüslə verə biləcəyi töhfə müzakirə edilib. Qeyd olunub ki, Azərbaycan tərəfi SOCAR GPC layihəsində Çin investitorları və şirkətlərinin aktiv iştirakını hərtərəfli dəstəkləyir.

Səmimi qəbul üçün təşəkkürünü bildiren və Azərbaycana səfərindən məmnunluğunu ifadə edən CNPC şirkətinin prezidenti Vanq Yilin qeyd edib ki, Çin və Azərbaycanın dövlət rəhbərləri iki ölkə arasında iqtisadi əlaqələrin genişlənməsinə böyük önəm verirlər və bu istiqamətdə şirkətlərarası əməkdaşlığın dərinləşdirilməsi mühüm əhəmiyyət kəsb edir. Bakının qədim neft diyarı olduğunu və Azərbaycanın təbii sərvətlərlə zənginliyini vurğulayan qonaq CNPC şirkətinin müxtəlif sahələrdə SOCAR ilə əməkdaşlığı inkişaf etdirməkdə maraqlı olduğunu söyləmişdir. O, bildirib ki, CNPC spesifik müasir texnologiyalara malikdir və bu texnologiyaların Azərbaycanda həyata keçirilən layihələrə tətbiq edilməsi ölkənin təbii sərvətlərinin effektiv reallaşdırılmasına xidmət edə bilər. SOCAR və CNPC arasında GPC layihəsi üzrə imzalanmış memorandum bu layihənin inkişafına təkan verdiyini xatırladan Vanq Yilin Çin hökumətinin GPC-yə mühüm əhəmiyyət verdiyini vurğulayıb. Görüş iştirakçıları GPC layihəsinə dair Çin dilində videoteqdimatı izləmişlər. Teqdimatdan sonra SOCAR prezidenti Rövnaq Abdullayev GPC-nin SOCAR və CNPC-i birləşdirən mühüm layihə olduğunu qeyd edib, bildirib ki, bu istiqamətdə böyük yol qət olunub, amma dayanmaq olmaz, daim irəliləmək lazımdır. O, SOCAR-ın CNPC-ni maraqlandıran sahələrdə əməkdaşlığa hazır olduğunu söyləmiş, ölkəmizdə xarici investitorlar üçün yaradılmış əlverişli imkanlardan söz açıb. Görüşdə tərəfləri maraqlandıran digər məsələlər də müzakirə olunub.



8 iyul 2017-ci il

ATƏT-in Minsk qrupunun həmsədrləri tərəfindən iyulun 4-də yayılan bəyanatın ardınca ikinci bəyanat verilib. Bəyanatda həmsədrlər iyulun 4-də atəşkəsin pozulması ilə əlaqədar ciddi narahatlıq ifadə ediblər: "Biz bu ciddi insidenti sülh sənədlərini və qarşından gələn danışıqları poza bilən tərxiatçı əməl kimi nəzərdən keçiririk".

ATƏT-in Minsk qrupunun həmsədrləri tərəfindən ikinci bəyanat verilib

haqqında razılaşmalara ciddi riayət edilməsi üçün tədbirlər görməyə çağırırıq", - deyərək bəyanatda qeyd olunur.

Bəyanatın sonunda deyilir: "Rusiya Federasiyası, Fransa və ABŞ münafiqşinin sülh yolu ilə həlli üçün danışıqların mümkün olan ən tez bir zamanda bərpası zərur



ni sübut edir. Bu baxımdan həmsədrlərin Cenevrə konvensiyaları əsasında öhdəliklərə riayət edilməsinə, həmçinin mülki insanların tələfatına yol açan zorakı addımlardan kənar durmağa dair çağırışlarını təqdir edirik.

1994-1995-ci il atəşkəs haqqında sazişlərə riayət olunması barədə çağırışa gəlincə qeyd etmək lazımdır ki, Ermənistan 25 ildən artıqdır atəşkəs rejimindən sui-istifadə edərək Azərbaycan ərazilərinin işğalını möhkəmləndirməyə və qəbul edilməz olan status kvonu saxlamağa çalışır. ATƏT-in 1994-cü il Budapeşt sənədində, o cümlədən atəşkəsə aid sənədlərdə qeyd olunduğu kimi, atəşkəs münafiqşinin siyasi həlli üçün şərait yaratmalı idi. Təəssüflər olsun ki, Ermənistan tərəfindən öten müddət ərzində müxtəlif tərxiat və bəhanələrlə buna imkan verilmir. Onu da qeyd etmək lazımdır ki, 1994-1995-ci illər atəşkəs haqqında sənədlərin vacib tərkib elementlərindən biri də Ermənistan qoşunlarının Azərbaycanın işğal olunmuş ərazilərindən çıxarılmasına və Azərbaycanlı məcburi köçkünlərin öz doğma torpaqlarına qayıtmasına dair vaxt qrafikidir.

Azərbaycan dafələrlə bəyan edib ki, Ermənistan qoşunlarının Azərbaycanın işğal olunmuş ərazilərində mövcudluğu gərginliyin yaranmasının əsas səbəbidir və münafiqşinin danışıqlar yolu ilə həllinə başlıca əngəldir. Münafiqşinin həllində irəliləyişə nail olmaq və regionda davamlı sülh və sabitliyi təmin etmək üçün beynəlxalq hüququn norma və prinsiplərinə, BMT Təhlükəsizlik Şurasının məlum qətnamələrinin tələblərinə uyğun olaraq Ermənistan qoşunları Azərbaycanın işğal olunmuş ərazilərindən çıxarılmalıdır.

Hacıyev AZƏRTAC-a bildirib ki, Fizuli rayonunun Alxanlı kəndində baş verən hadisələrlə əlaqədar həmsədrlərin bu bəyanatında tərxiatların kimin tərəfindən törədilməsi, Cenevrə konvensiyalarının və danışıqlar prosesinin kimin tərəfindən pozulması aydın şəkildə bəlli olur. Belə ki, son bəyanatda iyulun 4-də Füzuli rayonunun Alxanlı kəndində baş verən hadisələr tərxiat kimi qiymətləndirilib.

ATƏT-in Minsk qrupu həmsədrlərinin bu qiymətləndirməsini bölüşərək bildiririk ki, Ermənistan silahlı qüvvələrinin Alxanlı kəndini minaatdan atəşə tutması nəticəsində azyaşlı qızcıqazın və nənəsinin həlak olması və digər qadının ağır yaralanması Ermənistanın tərxiatı olaraq danışıqlar prosesinin və həmsədrlərin söylərinin pozulmasına hesablanıb.

Aparılan araşdırmalar və təqdim olunan dəlillər tam şəkildə sübut edib ki, Ermənistan silahlı qüvvələri tərəfindən qəsdən Alxanlı kəndində mülki insanlar və mülki obyektlər hədəfə alınıb. Ermənistan Alxanlı kəndində mülki insanların öldürülməsinə görə məsuliyyət

yəti öz üzərindən atmaq üçün guya kənddə atəş nöqtələrinin olması barədə saxta təbliğat aparır. Alxanlı kəndində heç bir atəş nöqtəsi və ya hər hansı digər hərbi məntəqə olmayıb. Azərbaycanda akkreditə olunan ABŞ, Çin, Pakistan, Türkiyə, Rusiya, Çexiya, Qazaxıstan, Belarus, Koreya, Gürcüstan və Ukraynanın hərbi ataşeləri və Almaniya səfirliyinin diplomati, beynəlxalq media nümayəndələri iyulun 6-da Alxanlı kəndinə təşkil edilən səfər çərçivəsində yerindəcə bu faktın şahidi olublar. Ermənistanın ölkəmizə qarşı təcavüzü nəticəsində işğal olunmuş ərazilərdə mülki Azərbaycan əhalisinin qanlı etnik təmizləməyə məruz qoyulması, mülki və hərbi şəxslərə qarşı çoxsaylı müharibə cinayətləri və insanlıq əleyhinə cinayət əməllərinin törədilməsi, Xocalı soyqırımı, habelə 2016-cı ilin aprelində təmas xətti boyunca 32-dən artıq yaşayış məntəqəsinin ağır artilleriya atəşinə tutulması, Alxanlı kəndində törədilən son əməllər Ermənistanın Cenevrə konvensiyaları çərçivəsində üzərinə götürdüyü öhdəlikləri sistemətik olaraq kobud şəkildə pozması



Həmsədrlər tərəflərə Cenevrə konvensiyalarına əsasən mülki insanların qəbul edilməz tələfatına yol açan zorakı addımlardan kənar durmaq barədə öhdəliklərini xatırladırlar. "Biz tərəflərə müraciət edərək gərginliyin aradan qaldırılması və 1994-1995-ci il atəşkəs

rətini vurğulayır. Bu, regionun bütün xalqları üçün sülh, çiçəklənmə və həqiqi barışıq gətirmək üçün yeganə yoldur".

ATƏT-in Minsk qrupu həmsədrlərinin ikinci bəyanatını şərh edən Xarici İşlər Nazirliyinin mətbuat xidmətinin rəhbəri Hikmət

Azərbaycanın Rusiya və Ukraynadakı diaspor təşkilatları Ermənistanın tərxiatı ilə bağlı bəyanat yayıb

Ümumrusiya Azərbaycan Kongresi, "AzerRos" azərbaycanlıların milli-mədəni muxtariyyəti və Ukrayna Azərbaycanlıları Gənclər Birliyi iyulun 4-də Ermənistan silahlı qüvvələrinin Azərbaycanın Füzuli rayonunun Alxanlı kəndini atəşə tutması nəticəsində mülki şəxslər Sahibə Allahverdiyevanın və nəvəsi 2 yaşlı Zəhra Quliyevanın həlak olması, Sərvinaz Quliyevanın isə yaralanması faktı ilə bağlı bəyanat yayıb. Diasporla İş üzrə Dövlət Komitəsindən AZƏRTAC-a bildirilib ki, bəyanat BMT, ATƏT, AŞPA, İnsan Hüquqları üzrə Avropa Məhkəməsinə, ATƏT-in Minsk qrupunun həmsədrlərinə və Avropa Parlamentinə göndərilib.

Ermənistan silahlı qüvvələrinin tərxiatını pisləyən bəyanatda deyilir: "Azərbaycanın mülki əhalisinə və mülki obyektlərinə yönəlmiş artilleriya zərbələri sübut edir ki, Ermənistan dövləti təcavüzkar siyasəti ilə beynəlxalq hüquq normalarına riayət etməyərək, beynəlxalq humanitar hüququn və insan haqlarının, xüsusilə 1949-cu il Cenevrə konvensiyaları və ona 1 sayılı Əlavə, həmçinin uşaq hüquqlarına və insan hüquqlarının müdafiəsi və fundamental azadlıqlara dair Konvensiyanı ciddi şəkildə pozmaq

da davam edir".

Bəyanat müəllifləri dünyanın aparıcı, sivil, sülhpərvər dövlətlərini, BMT, ATƏT, Avropa Şurası və Avropa Birliyini dinc əhalinin, qocaların, qadınlara, körpə uşaqların qətlə yetirilməməsi üçün biganəlikdən əl çəkməyə, təcavüzkar Ermənistanın işğal etdiyi torpaqlardan silahlı qüvvələrini çəkməyə məcbur edilməsi üçün qəti addımlar atmağa çağırır: "Regionda sülhün, sabitliyin, əmin-amanlığın təmin olunmasının yeganə yolu status-kvonun dəyişdirilməsi, Azərbaycan torpaqlarının işğaldan azad olunmasıdır".

Diaspor təşkilatlarımız Rusiya, Ukrayna və Moldovanın kütləvi informasiya vasitələrində Alxanlı hadisəsi ilə bağlı çıxışlar etməyi də planlaşdırır.

İran parlamentinin deputatı Ermənistan hərbi siyasi rejimini kəskin qınayıb

İran parlamentinin Urmiya şəhərindən seçilmiş deputatı doktor Hadi Bahaduri Azərbaycanın 2 yaşlı vətəndaşı Zəhra Quliyevanı və nənəsini qətlə yetirən Ermənistanın hərbi siyasi rejimini kəskin qınayıb. "Teleqram" sosial şəbəkəsində "Zəhra üçün dua et" kampaniyasına qoşulan deputat bildirib ki, Azərbaycanlı uşağın Ermənistan silahlı qüvvələri tərəfindən öldürülməsi çox ağır cinayətdir. Hadi Bahaduri qeyd edib ki, Zəhranın qətlə ilə bağlı etiraz səsini dünya ictimaiyyətinə çatdırmaq üçün bütün gücü ilə "Zəhra üçün dua et" kampaniyasına dəstək verəcək.



Vaşinqtonda ABŞ-la Çin təmsilçilərinin müzakirələr aparmasına dünya KİV-i maraqlıdır. Tərəflər global səviyyədə əhəmiyyəti olan bir sıra problemlər haqqında fikir mübadiləsi aparırlar. Onlar daha çox Şimali Koreyanın nüvə silahı və ballistik raketləri ətrafında danışıqlar. Rəsmi Vaşinqton açıqca Çindən tələb edib ki, koreyalıları durdursun. Bu baş verməsə həm Şimali Koreyaya, həm də Çinə pis olacaq. Amerika nümayəndələri konkret ifadə ediblər ki, Çinə ağır zərbə vurula bilər. Çinlilər isə öz arqumentlərini irəli sürüblər. Onlar öncə Amerikanın öz hərbi qruplaşmalarını regiondan çəkməsinin lazım olduğunu deyiblər. Yalnız bundan sonra Şimali Koreya rahat fəaliyyət göstərə bilər. Və Pxenyana nüvə silahı lazım olmaz. Pekin bu məsələdə qəti addım ata bilər. Bunlara rəğmən, tərəflərin ortaq mövqeyə gəlmədiyini bildirilir. Onlar əsas olaraq dialoqu davam etməkdə yekdil fikrə gəliblər. Deməli, iki böyük güc hələlik münasibətlərində risk və təhdidlərin mövcudluğunun fərqləndirirlər. Bunun global təhlükəsizliyə necə təsir edə biləcəyi məsələsi düşündürücüdür.

Dialoq və hədə: Vaşinqton danışıqlarının məzmunu

ABŞ-Çin münasibətlərinin bütün dünya üçün böyük əhəmiyyəti olduğuna kimsənin şübhəsi yoxdur. Birinci və ikinci supergüc olaraq tanınan bu dövlətlər arasında son illər anlaşılmazlıq yeni səviyyəyə qalxıb. Cənubi Çin dənizi və Koreya yarımadası ətrafında isə hərbi toqquşma ehtimalı yüksəlib. Ekspertlər Amerika ilə Çin arasında silahlı münaqişənin başlaması ehtimalını istisna etmirlər. Xüsusilə Uzaq Şərqi regionunda tərəflərin qarşılıqlı daha kəskin xarakter almaqdadır.

Burada Vaşinqton hərbi qruplaşmalarını artırır. Hərbi dəniz donanmasının qüvvələri durmadan ora yığılır. Bir sıra hallarda çinli hərbiçilərlə amerikalılar arasında qarşıdurma baş verib. Son zamanlar isə Şimali Koreya məsələsi ətrafında iki böyük gücün münaqişəyə girdikləri ilə bağlı informasiyalar yayılır.

Məsələnin globallığı ABŞ-la Çinin dünya üzrə geosiyasi nüfuz uğrunda güzəştisiz mübarizəni gücləndirmələri ilə aydın



Supergüclərin dialoqu: dinamik tarazlıqla harmoniya arasındakı risklər

suretdə özünü göstərir. Buna silahlar, ticarət, maliyyə qaynaqları, enerji sferaları uğrunda savaqlar daxildir. Çin son illər bu istiqamətlərdə Amerikaya ciddi rəqib olmağa başlayıb. Xüsusilə Asiya-Sakit okean hövzəsində dəniz yolu ticarəti məsələsində tərəflərin maraqları ciddi suretdə toqquşub. Buna görə ki, Vaşinqton regionun bir sıra dövlətləri ilə Çin arasında problemlərin meydana gəlməsi üçün işlər görür.

Bütün bunlara iki faktor da əlavə olunub. Onlardan biri kiberhücumlardır, digəri isə Avropa İttifaqının böyük dövlətlərinin Çinlə daha sıx əlaqə qurmağa başlamasıdır. Kiberhücumlar çox ciddi global problemə çevrilməkdədir. Amerika və Çin bu prosesdən son dərəcə qayğılırlar. Təsədüfi deyil ki, Davos forumu ekspertləri 2017-ci ilin global təhlükələri sırasında kiberhücumlara ön sırada yer veriblər. Bu il baş verən kiberhücumlar bu ehtiyatlılığı təsdiqləyir. Artıq ikinci dəfədir ki, geniş miqyasda kiberhücumlar özünü göstərir. Bundan dünyanın bir çox ölkəsi zərər görür. Heç bir təminat yoxdur ki, həmin tendensiya daha da genişlənilib bütün dünyanı əhatə etməsin. Bu səbəbdəndir ki, Çin rəhbərinin Amerikaya səfəri zamanı informasiya təhlükəsizliyi ayrıca müzakirə olundu.

Lakin məsələ bununla bitmir. Cari ilin aprel ayında Si Zinpinlə Donald Tramp arasında üç ay müddətində ortaq fəaliyyət planının hazırlanması barədə razılıq əldə edilmişdi. Bu istiqamətdə işlər heç də nəzərdə tutulduğu kimi getmir. Ancaq tam fəaliyyətsizlik də yoxdur. İyun ayında ABŞ və Çin nümayəndələrinin diplomatiya və

təhlükəsizlik üzrə dialoqu Vaşinqtonda baş tutub. Tərəflər yüksək səviyyədə təmsil olunublar. Onlar bu kimi görüşlərin davam etdirilməsi barədə razılığa gəliblər. Niyə məhz diplomatiya və təhlükəsizlik sahəsində dialoq?

Mütəxəssislər məsələnin bu tərəfinə əhəmiyyət verirlər. Onlar göstəriblər ki, Amerika və Çin arasında o dərəcədə global əhəmiyyəti olan məsələlər yığılıb ki, onları birdəfəlik həll etmək mümkün deyildir. Həm də o problemlər dünyanı birlikdə necə idarə etməklə bağlı olduğundan çox müzakirələrə ehtiyac vardır. Vaşinqtonla Pekin nüfuz dairəsini bölüşmək üçün xeyli sayda görüşlər keçirilməlidir. Hələlik onların ortaq nəticəyə gələ biləcəkləri də məlum deyil. Lakin dialoqa başlamaq vacibdir.

Mövqe fərqi: aşılmayan maneə

Bu səbəbdən də tərəflər öncə diplomatiya sahəsində dialoq qurmaq təcrübəsinə yiyələnmək istəyirlər. Demək lazımdır ki, ilk görüşdə buna müəyyən dərəcədə nail olublar. Yayılan informasiyalara görə, Amerika və Çin Şimali Koreyanın nüvə silahları ilə bağlı ortaq razılığa gəliblər (bax: məs., Çin və ABD'dən Kore'yi 'nükleer silahsızlandırma' kararı / "Habertürk", 24 iyun 2017). Ancaq bir sıra informasiya mənbələri danışıqların heç də asan və qarşılıqlı anlaşma şəraitində keçmədiyini haqqında yazırlar.

Belə ki, Çin tərəfi amerikalılara anladı: "əgər problemin həll olunmasını istəyirsinizsə, regiondakı silahlı qruplaşmalarınızı çəkin" (bax: Dmitriy Kosirev. Kitay

pryuçet SŞA delitgse vlastgö nad mirom / "RIA Novosti", 23 iyun 2017). Yeni "Koreyada sabitlik üçün Koreyadan gedin. Ona görə gəlməyiniz ki, kimse nüvə silahı istehsal edib, ballistik raket sınaqdan keçirməyəcək".

Reks Tillerson və Ceysms Mettis isə cavabında bildirdilər: "Keçməyəcək! Sizə Şimali Koreyanı sakitləşdirin deyilsə, onu edin. Əks halda, sizə çox ağır olacaq!" (bax: əvvəlki mənbəyə). Təbii ki, çinlilərin bundan xoşu gəldiyini söyləmək olmaz. Çünki faktiki olaraq birbaşa hədələniliblər. Buna qarşılıq Pekin də sözünü deyib - "regiondakı silahlı qüvvələrinizi çəkməyincə, hansısa razılıq mümkün deyildir".

Bu dəyişmələrin fonunda tərəflərin Şimali Koreyanın nüvə məsələsi ilə bağlı hansı dərəcədə razılığa gəldiklərini demək çətindir. Burada söhbət prinsiplər olaraq Amerika və Çini Uzaq Şərqi daha bir aqressiv nüvə gücünün meydana gəlməsinin qane etməyindən danışmaq mümkündür. Məsələ ondan ibarətdir ki, Şimali Koreya şərtlər dəyişdiyi halda raketlərini Pekinə tərəf də çevirə bilər. Buna görə də Çin həmin ölkənin nüvə potensialının güclənməsində maraqlı deyil.

Belə görünür ki, ABŞ və Çin prinsipce Şimali Koreyanın nüvə silahının ləğv edilməsində ortaq fikirdədirlər. Bunu hansı şərtlər daxilində edəcəkləri isə hələlik məlum deyil. Rəsmi Vaşinqton Pekindən tələb edir ki, heç bir şərt qoymadan Pxenyandan silahları məhv etməsinə tələb etsin. Bu halda regionda Amerikanın hərbi varlığına qarşı Çin hansısa addım ata bilmir və faktiki olaraq silahlanma yarışına başlayır. ABŞ bu tələbin ödənməsi üçün Çinə

ticari və maliyyə embarqosu tətbiq edə biləcəyinin signalını verir. Yeni faktiki olaraq Çini özünə tabe etməyə çalışır. Bunu dünya liderliyi iddiasının daha da güclənməsi kimi dəyərləndirmək olar.

Çin isə bu tələblə qətiyyətlə razılaşmır. Pekinin də öz arqumentləri vardır. Onun Vaşinqtonun təzyiqlərinə sinə gərmək imkanları genişdir. Bura daxili potensialla yanaşı, Amerika ilə ticarətin böyük həcmə olması da daxildir. Əlavə olaraq Rusiya və Avropanın bir sıra dövlətlərindən dəstək görməsini unutmamaq olmaz. "Yeni

İpek Yolu" layihəsi də öz təsirini göstərir. Deməli, rəsmi Vaşinqtonun Çini qorxuda bilməsi müəmmalı məsələdir.

Bunlardan maraqlı nəticələr çıxır. Hər şeydən əvvəl görünür ki, Çin Amerikanın hədələrinə elə də əhəmiyyət vermir. Buna qarşılıq "Koreya tələsi"ne düşməməyi tövsiyə edir. Yəni iki nəhəng gücün münasibətlərini kiçik bir dövlətin yaratdığı problemlərə qurban vermək ağılsızlıq olardı. Bunu Vaşinqtonda yaxşı anlayırlar. Nəticədə, ABŞ mətbuatında dərc olunan məqalələrdə düşündürücü bir formula rast gəlinir. Bir sıra analitiklər Prussiya hərbi nəzəriyyəçisi Karl Fon Klauzevitlə Çin filosofu Konfutsinin ideyalarını müqayisə edirlər. K.Klauzevits "dinamik (yəni şəraitə uyğun dəyişən) tarazlıq" ideyasını irəli sürmüşdü. Konfutsi isə münasibətlərdə harmoniyaya üstünlük verirdi. Mütəxəssislər bu iki mövqenin heç birinin indiki Amerika-Çin münasibətlərinə uyğun gəlmədiyini ifadə edirlər. Hələlik həmin mövqələrin arasında olan bir pozisiyadan söhbət gedə bilər. Konkret desək, ABŞ-Çin münasibətləri nə dinamik tarazlığa, nə də mütləq harmoniyaya uyğun gəlir. Qalır bir mövqe - dialoq vasitəsilə ortaq mövqeyə doğru getmək! Hazırda məhz bu mərhələ mövcuddur.

Beləliklə, dünyanın iki ən güclü dövləti arasında münasibətlərin məzmunu müəyyən riskli məqamlarla xarakterizə olunur. İndi onlar bir masa arxasında oturmağa razılaşıblar. Sabah həmin masadan kimin hansı fikirlə duracağı aydın deyil. Dünyanı da düşündürən bu məqamdır.

8 iyul 2017-ci il

Həqiqi hərbi xidmətə gedən şəmkirli gənclərin yolasalınma mərasimi təşkil olunub



Millət vəkili Sona Əliyeva çıxış edərək, Azərbaycanın güclü ordusu olduğunu, vətənin keşiyində igid və mərd oğulların dayandığını bildirərək, bu gün hərbi xidmətə gedən gənclərə sağ-salamat qayıtmağı arzu edib. Səfərbərlik və Hərbi Xidmətə Çağırış üzrə Dövlət Xidmətinin Şəmkir rayon şöbəsinin rəisi Rusif Babayev hərbi xidmətin hər bir gənc üçün müqəddəs borc olduğunu diqqətə çatdırıb. Gənclərə vətənin keşiyində ayıq - sayıq dayanmağı, komandirlərin hər bir tapşırığını səylə yerinə yetirməyi arzulayıb. Daha sonra çıxış edən Şəmkir rayon Ağsaqqallar Şurasının sədri Bilal Məmmədov gənclərə inamla olmağı, qətiyyətlə və vicdanla vətənə xidmət etməyi tövsiyə edib. Sonra hərbi xidmətə yola düşən gənclərin valideynləri çıxış edərək, övladlarının hərbi xidmə-

Düən Azərbaycan vətəndaşlarının müddətli həqiqi hərbi xidmətə çağırılması ilə bağlı Azərbaycan Respublikası Prezidentinin imzaladığı müvafiq Sərəncama əsasən, Şəmkir rayon icra hakimiyyətinin, Yeni Azərbaycan Partiyasının Şəmkir rayon təşkilatının və Səfərbərlik və Hərbi Xidmətə Çağırış üzrə Dövlət Xidmətinin Şəmkir rayon şöbəsinin təşkilatçılığı ilə həqiqi hərbi xidmətə gedən şəmkirli gənclərin yolasalınma mərasimi təşkil olunub. Azərbaycanın Dövlət Himni səsləndirildikdən sonra, tədbirdə çıxış edən Şəmkir rayon icra hakimiyyətinin başçısının müavini, Yeni Azərbaycan Partiyası Şəmkir rayon təşkilatının sədri Fəxrəddin Vəliyev qeyd etdi ki, ölkəmizdə ordu quruculuğuna göstərilən dövlət qayğısı silahlı qüvvələrimizin hərtərəfli inkişafına və güclənməsinə səbəb olub. Bu sahədə görülən işlərin nəticəsidir ki, hazırda ölkəmizin təhlükəsizliyini etibarlı surətdə təmin edən müasir və güclü ordusu vardır. Ordumuz istənilən anda işğal altında olan torpaqlarımızı azad etməyə qadirdir. Son illərdə ordu quruculuğu sahəsində həyata keçirilən tədbirlər silahlı qüvvələrin Şəmkir rayonunda



yerləşən hərbi hissələrinin də inkişafına hərtərəfli şərait yaradıb, maddi-texniki təminat gücləndirilib, şəxsi heyətin mənəvi-psixoloji hazırlığına, döyüş ruhunun yüksəldilməsinə diqqət artırılıb. Bütün bunlar çağırışçı gənclərin hərbi hissələrdə nümunəvi xidmətinə imkan verib.

tə yola düşmələrindən qürur duyduqlarını söyləyiblər və onlara vətənin layiqli əsgəri olmağı məsləhət görüblər.

Daha sonra ordu sıralarına yola salınan gənclər Azərbaycan bayrağına sədəqət andı içiblər.

RƏFIQƏ

Bu, vandalizm aktıdır

“Balaca Zəhranın və Sarkisyan vandalizminin digər qurbanları olan uşaqların qanı yerdə qalmayacaq”

Məlum olduğu kimi, iyulun 4-də axşam saatlarında Ermənistan silahlı qüvvələri Füzuli rayonunun Alxanlı kəndini minaatanlardan və ağır artilleriya qurğularından atəşə tutub. Ermənistan silahlı qüvvələrinin mülki əhalini hədəfə alan hərəkətləri nəticəsində, kənd sakini 1967-ci il təvəllüdlü Quliyeva Sahibə İdris qızı və onun nəvəsi 2 yaşlı Quliyeva Zəhra Elnur qızı həlak olmuş, digər mülki şəxs 1965-ci il təvəllüdlü Quliyeva Sərvinaz İltifat qızı isə yaralanmış, mülki obyektlərə zərər yetirilmişdir. Söhbət etdiyimiz müsahiblərimiz şəhidlərimizin qanının yerdə qalmayacağını, düşmənin ən sarsıdıcı zərbələrlə məhv ediləcəyini bildirdilər.

Siyasi şərhçi Azər Həsərat:

- Ermənilərin bu tərribatı təsadüfi deyil. Sarkisyan rejimi getdikcə Ermənistan-da nüfuzunu itirir. Eyni zamanda, müharibədən yorulmuş erməni xalqının ağı başında olan kəsimi Azərbaycan torpaqlarından çıxıb dinc yanaşı yaşamağı tələb edir. Bu isə Sarkisyan və komandasına sərf etmir. Çünki ermənilərin gözü açılsa, onlar mütləq bu rejimə qarşı daha qətiyyətli dirəniş göstərəcəklər. Ona görə də, ermənilərin başını qatmaq üçün Sarkisyan və texnoloqları Azərbaycana nifrəti kö-rükləndirmək yolu tutublar. Bunlar dinc və körpə Azərbaycan insanını öldürməklə bizim emosiyalarımızı püskürtmək, ermənilərin də qarşılıq verməsini hədəfləyirlər. Bu yolla ermənilərin başı qarışacaq və onların diqqəti Ermənistandakı cinayətəkar hakim rejimədən yayınacaq. Bu isə Sarkisyan hakimiyyətinin ömrünü uzatmaq üçün işə yarayır. Beynəlxalq qurumların susqunluğuna gəlinə, bu, bizim üçün yeni bir hal deyil. Həmişə demişik ki, o qurumlar insan haqlarını qorumaq üçün deyil, bəzi qlobal mərkəzlərin də xarici dövlətlərin maraqlarını müdafiə etmək üçündür. Ona görə də, həmin qurumların bizim haqlı davamızda yanımızda olacağını heç vaxt gözləməyə dəyməz.

İnsan Hüquqları XXI əsr Fondunun sədri Şahin Camalov:



- Bu, vandalizm aktıdır. Mülki şəxslərin və xüsusilə uşaqların vəhşi cinayətlərə, vandalizm hərəkətlərinə qurban getməsi çox təəssüfedicidir. Beynəlxalq ictimaiyyətin buna biganə qalması isə ondan da qat-qat artıq təəssüfedicidir. Biz dəfələrlə bildir-

mişik ki, ATƏT-in Minsk Qrupu Dağlıq Qarabağ münaqişəsinin həlli ilə bağlı öz üzərinə düşəni icra etmək səlahiyyətində və vəziyyətində deyil. Təəssüflər olsun ki, bu, belə də davam edir. Beynəlxalq ictimaiyyət - BMT, AŞPA və digər beynəlxalq qurumlar bu məsələyə ciddi surətdə müdaxilə edərək, cinayətkarların cəzalandırılmaları tələbi ilə çıxış edirlər. Çünki bu vəhşilik və cinayətdir. Özü də 2 yaşlı heç tam olmayan uşağın bu cinayətə qurban getməsi qətiyyəni yolverilməzdir. Bu məsələdə günahkarlar - Sarkisyanlardan tutmuş Ermənistan rəhbərliyində oturmuş hər bir kəs buna görə cavab verməlidirlər. Beynəlxalq ictimaiyyət bu məsələdə susqunluğu davam etdirməməlidir.

GÜLYANƏ

Yüksək nəticə göstərən şabranlı məzun: “Məşhur kardioloq-cərrah olmaq istəyirəm”

Ən böyük arzum dünyada məşhur kardioloq-cərrah olmaqdır. Azərbaycanda təhsilimi bitirdikdən sonra nüfuzlu xarici universitetlərin birində ixtisasım üzrə biliklərimi daha da artırmaq istəyirəm. Təbii ki, xaricdə təhsilimi başa vurduqdan sonra Vətənimə dönüb xalqımıza xidmət edəəcəyəm. AZƏRTAC xəbər verir ki, bu sözlər ali məktəblərə qəbul imtahanlarında Şabran rayonu üzrə ən yüksək nəticə göstərən, Roman Yusifov adına 2 nömrəli tam orta məktəbin məzunu Nəzrin Quliyevaya məxsusdur. N.Quliyeva Dövlət İmtahan Mərkəzinin keçirdiyi qəbul imtahanlarında IV qrup üzrə 641 bal toplayıb.



maq üçün qarşıya məqsəd qoymalı və özünə inanmalısan: “Təbii ki, təkə bununla hər şeyə nail olmaq mümkün deyil. Həmin məqsədə çatmaq üçün zəhmət çəkmək lazımdır. Təkə son 2-3 ili deyil, bütün 11 ili oxumalı, çalışmalısan. Bundan başqa, istirahət rejimi də düzgün qurulmalıdır. Bütün

bunlara əməl etməklə uğura daha da yaxınlaşmaq mümkündür.”

Şabranlı məzun valideynlərinin və müəllimlərinin inamını doğrultduğu üçün çox sevinir. “İmtahandan əvvəl üzərimdə böyük məsuliyyət hiss edirdim. Bunun üçün də çox çalışırdım. İmtahan günü də həyəcanlı idim. Amma bu, imtahan başlayana qədər davam etdi. Sual kitabçamı açandan sonra fikrimdəki hər şeyi kənara qoydum və bütün diqqətimi suallara cəmlədim. Nəticələr açıqlandı. 641 bal topladım. Zəhmətim bəhrəsini verdi. Buna görə çox sevinirəm”, - deyərək bildirdi.

Nəzrin Quliyeva bu nəticə ilə kifayətlənmək fikrində deyil. Növbəti qəbul imtahanında da biliyini sınayacağını bildiren məzun daha yüksək nəticəyə nail olmaq istəyir.

Nəzrin bildirib ki, yüksək bal topla-

Ermənistan Azərbaycanın işğal olunmuş torpaqlarında özbaşına qoyulmuş son qoymalıdır

Bu günlərdə Ermənistan silahlı qüvvələri tərəfindən Azərbaycanın dinc əhalisinə və mülki obyektlərinə yönəlmiş artilleriya zərbələri bir daha sübut edir ki, Ermənistan dövləti təcavüzkar siyasəti ilə beynəlxalq hüququn norma və prinsiplərinə riayət etməyərək, beynəlxalq humanitar hüququ və insan haqlarını ciddi şəkildə pozmaqda davam edir. Azərbaycandan kənarında yaşayan soydaşlarımız və diaspora təşkilatları hadisə ilə bağlı yaşadıkları ölkələrdə etiraz aksiyaları keçirir, bəyanatlar yayırlar. Diasporla İş üzrə Dövlət Komitəsindən qəzetimizə verilən məlumata istinadən, keçirilən tədbirlərdə, yayılan bəyanatlarda dünyanın aparıcı, sülhpərvər dövlətlərini, beynəlxalq təşkilatları dinc sakinlərin, qocaların, qadınların və körpə uşaqların qətlə yetirilməməsi üçün təcavüzkar Ermənistanın işğal etdiyi torpaqlardan silahlı qüvvələrini çəkməyə məcbur edilməsi üçün qəti addımlar atmaları diqqətə çatdırılır.



Ermənistan ordusunun növbəti təxribatının Gürcüstanda yaşayan azərbaycanlıların narahatlığına səbəb olduğu bildirilib.

MÜNAQİŞƏYƏ DÜNYA BİRLİYİ TƏRƏFİNDƏN DAHA ÇOX DİQQƏT AYRILMALI, ÖLKƏMİZİN HAQLI MÖVQEYİ DƏSTƏKLƏNMƏLİDİR

Ümumrusiya Azərbaycan Konqresi, "AzerRos" azərbaycanlıların milli-mədəni muxtariyyəti və Ukrayna Azərbaycanlıları Gənclər Birliyinin yaydığı bəyanat BMT, ATƏT, AŞPA, Avropa İnsan Haqları Məhkəməsinə, ATƏT-in Minsk Qrupunun rusiyalı həmsədri İqor Popova, amerikalı həmsədri Ceyms Uorlika, fransalı həmsədri Pier Andreuya və Avropa Parlamentinə göndərilib. Ermənistan silahlı qüvvələrinin təxribatını pisləyən bəyanatda deyilir: "Azərbaycanın dinc əhalisinə və mülki obyektlərinə yönəlmiş artilleriya zərbələri sübut edir ki, Ermənistan dövləti təcavüzkar siyasəti ilə beynəlxalq hüquq normalarına riayət etməyərək, beynəlxalq humanitar hüququn və insan haqlarının, xüsusilə, 1949-cu il Cenevrə konvensiyaları və ona 1 sayılı Əlavə, həmçinin, Uşaqların hüquqlarına dair və İnsan Hüquqlarının Müdafiəsi və Fundamental Azadlıqlara dair Konvensiyaları ciddi şəkildə pozmaqda davam edir. Bəyanat müəllifləri dünyanın aparıcı, sivil, sülhpərvər dövlətlərini, BMT, ATƏT, Avropa Şurası, Avropa İttifaqını dinc sakinlərin, qocaların, qadınların, körpə uşaqların qətlə yetirilməməsi üçün, nəhayət ki, biganəlikdən əl çəkməyə, təcavüzkar Ermənistanın işğal etdiyi torpaqlardan silahlı qüvvələrini çəkməyə məcbur edilməsi üçün qəti addımlar atmağa çağırır. "Regi-onda sülhün, sabitliyin, əmin-amanlığın təmin olunmasının yeganə yolu status-kvonun dəyişdirilməsi, Azərbaycan torpaqları-

nın işğaldan azad olunmasıdır" - deyərək bəyanatda bildirilir.

Ermənilərin təxribatı ilə əlaqədar ABŞ Azərbaycanlıları Şəbəkəsinin təşkilatçılığı ilə Vaşniqtonda, Ermənistanın ABŞ-dakı Səfirliyi qarşısında etiraz aksiyası keçirilib. Ermənistan ordusunun hücumunu və günahsız vətəndaşlara qarşı zorakı hərəkətləri pisləyən təşkilat bütün soydaşlarımızı etiraz aksiyasına qoşulmağa çağırır. Həmçinin, Nyu-Yorkda, BMT-nin qarşısında da azərbaycanlıların etiraz mitinqi keçirilib və aksiyada Amerika Azərbaycan Nyu-York Assosiasiyası, Azərbaycan Qadınlar Assosiasiyası və digər təşkilatların nümayəndələri, eləcə də, digər soydaşlarımız iştirak ediblər.

İsveç-Azərbaycan Federasiyası isə Ermənistanın təxribatı ilə bağlı beynəlxalq təşkilatlara etiraz məktubu göndərmişdir. Etiraz məktubunda bildirilib ki, Ermənistan silahlı qüvvələrinin Azərbaycanın Füzuli rayonunun Alxanlı kəndini atəşə tutması nəticəsində mülki şəxslərin həlak olması faktı beynəlxalq qurumlar tərəfindən qəti şəkildə pislənilməlidir. İsveç-Azərbaycan Federasiyası etiraz məktubunda beynəlxalq ictimaiyyəti, ATƏT-in Minsk Qrupunda həmsədr ölkələri, BMT-ni təcavüzkar Ermənistan silahlı qüvvələrinə qarşı konkret addımlar atmağa, habelə, beynəlxalq hüquq norma və prinsiplərinə uyğun sərt sanksiyalar tətbiq etməyə çağırır.

Azərbaycanın mülki əhalisinə qarşı bu cür hücumları həyata keçirən Ermənistan ordusunun Cenevrə konvensiyalarının müddəalarını açıq şəkildə pozduğu və belə hallara qarşı mübarizə aparılmadıqda, onların təkrarlanması təhlükəsinin yarandığı məktubda qeyd edilib. Ermənistanın uzun illərdir Azərbaycan ərazilərinin 20 faizini işğal etdiyi, dinc əhalini, o cümlədən, qocaları, qadınları, körpə uşaqları qətlə yetirdiyi vurğulanaraq, münaqişəyə dünya birliyi tərəfindən daha çox diqqət ayrılmasının, ölkəmizin haqlı mövqeyinin dəstəklənməsinin vacibliyi qeyd edilib.

Qeyd edək ki, etiraz məktubu BMT, İnsan Hüquqları üzrə Avropa Məhkəməsinə, Avropa Parlamentinə, Avropada Təhlükəsizlik və Əməkdaşlıq Təşkilatına, Avropa Şurası Parlament Assambleyasına, İsveç hökumətinə, İsveç Xarici İşlər Nazirliyinə, İsveçin Avropa İttifaqındakı Parlament nümayəndəliyinə və ATƏT-in Minsk Qrupunun həmsədrinə göndərilib.

Zümrüd BAYRAMOVA

Ukraynada fəaliyyət göstərən Ukrayna Azərbaycanlıları Gənclər Birliyi ATƏT-in Kiyevdəki ofisinin qarşısında Azərbaycan torpaqlarını işğal etmiş Ermənistan silahlı qüvvələrinin növbəti təxribatına etiraz əlaməti olaraq aksiya keçirəcək. Aksiyanın keçirilməsində məqsəd Ermənistan silahlı qüvvələri tərəfindən Azərbaycanın Füzuli rayonunun Alxanlı kəndinin dinc sakinlərinin atəşə tutulması, Sahibə Quliyevanın və iki yaşlı nəvəsi Zəhra Quliyevanın həlak olması ilə bağlı yerli ictimaiyyəti məlumatlandırmaq və dünya birliyini Ermənistan dövlətinin Azərbaycanın işğal olunmuş torpaqlarında özbaşına qoyulmuş son qoymağa çağırmaqdır. Etiraz aksiyası ilə bağlı icazənin alınması üçün artıq Ukraynanın müvafiq dövlət orqanlarına müraciət olunub. Aksiyada Azərbaycan ərazilərini işğal altında saxlayan Ermənistan dövlətinin təcavüzkarlıq siyasətinə etiraz ifadə edən şüarlar səsləndiriləcək. Aksiya iştirakçıları təcavüzkar Ermənistan qarşı sərt sanksiyaların tətbiqi üçün beynəlxalq təşkilatlara müraciət etməyi planlaşdırırlar.

DİASPOR TƏŞKİLATLARI DÜNYA BİRLİYİNİ BEYNƏLXALQ HÜQUQ NORMA VƏ PRİNSİPLƏRƏ UYGUN SƏRT SANKSIYALAR TƏTBİQ ETMƏYƏ ÇAĞIRIR

Almaniyada yaşayan soydaşlarımız iyulun 8-də saat 14.00-da Berlində, Brandenburq qapılarının qarşısında bu hadisə ilə bağlı etiraz aksiyası keçirəcək. Mitinqdə

Berlində və digər şəhərlərdə yaşayan soydaşlarımız, diaspor təşkilatlarının təmsilçiləri, türk və digər xalqların icmalarının nümayəndələrinin iştirakı gözlənilir. Aksiya iştirakçıları Berlin sakinlərinin və qonaqların diqqətini erməni vəhşiliklərinə yönəlmək məqsədilə müxtəlif şüarlar səsləndirəcək, sonda Almanyanın rəsmi qurumlarına müraciət qəbul edəcəklər. Etiraz aksiyası Almaniyada Azərbaycan Evi, Azərbaycanlı Tələbə və Elmi İşçilər Birliyi və Odlar Yurdu Cəmiyyətinin təşkilatçılığı ilə keçirilir.

Qazaxıstan Respublikasının Heydərçi Azərbaycanlı Gənclər Təşkilatı BMT və ATƏT-ə yazılı müraciət edib. Müraciətdə Azərbaycan torpaqlarını işğal etmiş Ermənistan silahlı qüvvələrinin növbəti təxribatı pislənilib. Eyni zamanda, baş verən hadisənin beynəlxalq birlik və xaricdəki azərbaycanlılar tərəfindən narahatlığa səbəb olduğu vurğulanıb və bildirilib ki, Qazaxıstandakı Azərbaycan diasporu bu hadisəni insanlıq əleyhinə yönəlmiş dəhşətli cinayət hesab edir. Müraciətin sonunda gənclər təşkilatının nümayəndələri BMT və ATƏT rəsmiləri ni baş verən hadisəyə biganə qalmamağa və Ermənistanın bu əməllərinə sərt reaksiya verməyə çağırır.

Gürcüstan Azərbaycanlılarının Milli Konqresinin yaydığı bəyanat BMT, ATƏT, AŞPA, Avropa İnsan Haqları Məhkəməsinə, ATƏT-in Minsk Qrupunun rusiyalı həmsədri İqor Popova, amerikalı həmsədri Ceyms Uorlika, fransalı həmsədri Pier Andreuya və Avropa Parlamentinə göndərilib. Bəyanatda

8 iyul 2017-ci il

TƏRS BAXIŞ

Uzun müddədir ki, AXCP daxilində yaşanan ziddiyyətlər və fikir ayrılıqları, artıq bu təşkilatın məcrasından çıxaraq, digər siyasi qurumlara da sirayət etdiyi müşahidə olunur. Müxalifət mətbuatından əldə etdiyimiz məlumatlara görə, "REAL" hərəkatının katibi Altay Göyüşov da etiraf edib ki, aralarında davam edən söz davası artıq təşkilatları çəkişməyə çevrilib. Bəlli olub ki, cəbhəçilər tərəfindən hücumla məruz qalan yalnız A.Göyüşov deyil, eyni zamanda, hərəkatın digər funksioneri Natiq Cəfərlidir. Hətta "REAL"-in ali məclisinin sədri Erkin Qədirlə AXCP sədri Əli Kərimlinin adamlarına hədlərini aşdıqlarını da deyərək, özlərini yığışdırmağa səsləyib.

Natiq Cəfərlə: "Əli Kərimli və adamları özlərini yığışdırırlar!"

Vəziyyətin əlbəyaxa savaşa doğru inkişaf etdiyini istisna etməklə yanaşı, N.Cəfərlə Ə.Kərimliyə dolayı yolla ultimatum da yollayıb. O, daim özünü bu kimi məsələlərdə təmkinli apardığını xatırladaraq, artıq səbrinin tükəndiyini bildirib. SİTAT: "Həbsdə olan liderimiz İqar Məmmədovun üzərindən emosional şantaj yapmaq cəhdlərinə qəzəblənməmək olmur. Son zamanlar, öncə Natiq Cəfərliyə, indi də Altay Göyüşovə qarşı hücumlarına heç cür haqq qazandırmıyaraq olmur. Bu, nə davranışdır? Heç nədən özlərinə problem yarada bilirlər, hamıyla dalaşırlar, neçə yerə parçalanıblar və sair. Hamını da satqın çıxarmağa çalışırlar. İndi də "REAL"-in üstünə gəlirlər".

AXCP sədri, hətta İqar Məmmədovun şəxsi ailə həyatında yaşanan problemləri ictimailəşdirməklə, ona opponent olacaq şəxsi sıradan çıxarmağa cəhdlər göstərir

Yeri gəlmişkən, bu günlərdə adının açıqlanmasını istəməyən müxalifət cəməsinin üzvlərindən biri şəxsi müstəvidə "REAL" sədri İ.Məmmədovun ailə

həyatı ilə bağlı ilginc, hətta ağlasığmaz məlumat yayıb. Ə.Kərimlinin sözgəzdireninə görə, hərəkat sədrinin həyat yoldaşı ilə arasında ciddi problemlər mövcuddur və birinci həbsdə olduğu



AXCP- "REAL" qarşıdurması başlayıb İttihamlar təhqirlərlə əvəzləndi

müddətcə, ikinci əhlikef həyat tərzini sürməklə məşğuldur. Bu barədə İ.Məmmədov məlumat verilib və o da həbsdən çıxan kimi həyat yoldaşı ilə ayrılacağına bildirib. Lakin bu məsələnin, məhz Ə.Kərimlinin çirkin siyasi ambisiyaları xatirinə ictimailəşdirməsi, əlbəttə, "REAL" üzvlərini hövsələdən çıxarıb və onlar bu cür davam edəcəksə, AXCP şantajçıları ilə siyasətdən kənar haqq-hesab çəkəcəklərini deyirlər.

Gündəmdə qalmaq üçün AXCP sədrinin başqa vairantları yoxdur?

E.Qədirlə bütün bunlarla yanaşı, AXCP-nin, dolayı yolla bu təşkilatın sədri Ə. Kərimlinin "REAL" hərəkatının sədri İ.Məmmədovun yerinə və siyasi statusuna göz dikdiyini iddia etməklə bildirib ki, Kərimli İ.Məmmədovun azadlığa çıxar-cıxılmaz onu əzərək keçəcəyini yaxşı bilir. Bu səbəbdən, hət-

ta şəxsi məsələlər üzərindən də spekulasiyalara yol verməklə, opponentini ezməyə cəhdlər göstərir. Daha dəqiq desək, ilk görünüşdə, bu, mövqə savaşı kimi görünərsə də, açıq təhqirlər göstərir ki, bu, mövqə savaşı yox, ənənəvi müxalifət statusunda uzun illərdir oturan Ə.Kərimlinin yeni yetişən siyasi qüvvələrə olan qısqıncılığıdır. Daha bir məqam isə Ə.Kərimlinin gündəmdə qalmaq istəyidir. O, daha öncə, Müsavatla eyni qarşıdurmalar yaratsa da, indi bu məsələ ictimai maraqlardan kənar qalmaqdadır. Ona görə də, bu dəfə "REAL"-i dişinə çəkməyə başlayıb. O, gündəmdə qalmağın başqa yolunu - yeni yetişən siyasi qüvvələri sıxışdırmaq və sosial şəbəkələrdə onların əleyhinə kampaniyalar aparmaq taktikasını seçib. Bu isə, onsuz da elektoratu zəif olan müxalifətin daha da zəifləməsinə və cəmiyyətin baxışında ona olan inamı azaltmışdır. Hər halda, faktlar və mövcud hadisə də belə qənaətə gəlməyə kifayət qədər zəmin yaradır.

Rövşən RƏSULOVA

Sərnişin avtobusundan külli miqdarda siqaret aşkarlanıb

Sərnişin avtobusundan külli miqdarda siqaret aşkarlanıb. Dövlət Gömrük Komitəsinin mətbuat xidmətindən AZƏRTAC-a bildirilib ki, Dövlət Gömrük Komitəsi Gömrük Sahəsində Hüquqpozmalara Qarşı Mübarizə Baş İdarəsinin Əməliyyat İdarəsinə daxil olmuş məlumatla əsasən, Astara Gömrük İdarəsinin əməkdaşları ilə birgə keçirilən əməliyyat tədbirləri nəticəsində Azərbaycan Respublikasının vətəndaşı Əliyev Fəzail oğlunun etibarnamə ilə idarə etdiyi "İkarus" markalı, 07-BB-967 dövlət nömrə nişanlı sərnişin avtobusu Lənkəran rayonu ərazisində saxlanılıb və həmin nəqliyyat vasitəsinə baxış keçirilib. Baxış zamanı, Bakı şəhərinə aparılması üçün Azərbaycan Respublikasının vətəndaşı Bayramov Vüsal Şamil oğluna təhvil verilmiş, gömrük qaydaları pozulmaqla ölkə ərazisinə gətirilmiş və üzərində aksiz markası olmayan 12 min ədəd xarici markalı siqaret aşkarlanıb. Faktla bağlı araşdırma aparılır.



Türkiyənin Mərmərə Vəqfi Ermənistan ordusunun Azərbaycanın dinc sakinlərini qətlə yetirməsi ilə bağlı bəyanat yayıb

Türkiyənin Mərmərə Qrupu Strateji və Sosial Araşdırmalar Vəqfi Ermənistan silahlı qüvvələrinin iyulun 4-də Azərbaycanın Füzuli rayonunun Alxanlı kəndinin sakinləri 2 yaşlı Zəhra Quliyevanı və nənesini vəhşicəsinə qətlə yetirməsi ilə bağlı etiraz bəyanatı yayıb.

"Ermənistan ordusunun mülki insanları qətlə yetirməsi insanlıq əleyhinə cinayətdir" sərəlvhəsi ilə ölkə KİV-lərinə yayılan bəyanatın mətni Mərmərə Qrupu Strateji və Sosial Araşdırmalar Vəqfinin rəsmi saytında da yer alıb. Bəyanatda qeyd olunur ki, Ermənistanın təcavüzkar ordusunun Azərbaycanın dinc sakinlərini qətlə yetirməsi və mülki obyektlərinin dağıdılması ilk dəfə deyil. Bütün türk dünyası bu cinayəti unutmamalıdır.

Arxiv növbəti müxalif partiyalarını gözləyir

"Müxalifətin erməni lobbisindən və ya digər anti-Azərbaycan qüvvələrindən maaş alması yeni məsələ də deyil"

Müxalif partiyaların bir-birinə düşmən kəsilməsi düşərgə daxilində ciddi konfliktlərin, qarşıdurmaların yaranmasına gətirib çıxarıb. Elementar müxalifətçilik təfəkküründən çox-çox uzaq olan dağıdıcı müxalifət partiyaları daxilindəki didişmələr səbəbindən, olan-qalan sosial bazalarını itiriblər. Bu baxımdan siyasi sərhlilər ağır və bohranlı duruma əsaslanaraq, qeyd edirlər ki, bu ilin sonuna qədər bəzi partiyalar tarixin arxivinə atıla bilər.

Onların işi böyük-böyük danışmaq və xaricdən aldıqları qrantlar hesabına dövlətin və xalqın ma-

raqlarına zidd olan "layihələr" ələşib-vuruşmaqdır. Demokratik Maarifçilik Partiyasının sədri, millət vəkili Elşən Musayev bizimlə söhbətində bildirdi ki, didişmələrə baxmayaraq, maddi maraqlar naminə onlar müvəqqəti də olsa, bir araya gələ bilərlər: "Eldar Nəməzov gəlib desə ki, filankəs pul təklif edir, 50-50-yə bölüb işimizə başlayaq, Kərimli iki əlini birdən qaldırıb razılıq verir. Bunlarda o qürur, o təpər hardadır ki, mənəvi məsələlərə diqqət yetirsinlər. Liderini satan adamlardan nə gözləyirsiniz? Təbii ki, bu əməkdaşlıq mümkündür. Sadəcə, məsələ burasındadır, bunların beşi birinə dəymir, biri beşinə. Yeni əməkdaşlıq eləsələr də, eyni gündədlər, eləməsələr də".

E.Musyevin sözlərinə görə, Azərbaycanın dağıdıcı müxalifəti heç bir zaman ideoloji xətt üzərindən mübarizə aparmayıb: "Ona görə belə deyirəm. Müxalifətlə pul, qrant olanda azacıq dirçəlir, olma-

yanda isə gedirlər qış yuxusuna. Pulları gəlməyə heç mitinq, aksiya təyin edəcəklərinə də inanmıram. Amma gələsə, ən azından artistlik cəhdini edəcəklərinə şübhəm yoxdu. Həm də, bekar adamlardır, işlərigücləri yoxdur. Üstəlik, müxalifətin erməni lobbisindən və ya digər anti-Azərbaycan qüvvələrindən maaş alması yeni məsələ də deyil. Dəfələrlə də təsdiq olunub ki, müxalifətin möhtəkir, radikal, uğursuz qanadının hakimiyyət hərilsiyi onları bütün yaramazlıqlara sövq edib. Müxaliflər düzələn məxluqlar deyil. Keçmişdə nə olublarsa, indi də odurlar. Fəqət nə tərribat törətsələr, nəyə cəhd etsələr, qarşısı alınacaq".



Bir sözlə, dağıdıcı müxalifəti xalqın, millətin deyil, öz şəxsi maraqları düşündürür. Həmin maraqlar da kənardan pul və qrant vasitəsilə təmin olunanda, proses başlayır.

Xarici institutlar da dağıdıcı müxalifətdən narazıdır

Müxalifətin uğursuz birliklərindən olan "Milli Şura" fəaliyyətini

dayandırmağa yaxındır. Yeni "Milli Şura" artıq fiaskoya uğrayır. Seçki uğursuzluğundan sonra Müsavatın "Milli Şura"ni tərk etməsi ilə qurumun dağılma prosesi başladı. Bütün hallarda İsa Qəmbər və Arif Hacı ilə eyni mövqedən çıxış etməyən AXCP sədri Əli Kərimli qurucunun adının üstündə qalması şərti ilə də olsa, "Milli Şura"ni qoruyub-saxlamağa çalışdı. Bu cətin proses olsa da, görünən odur ki, Ə.Kərimli Müsavat rəhbərliyinin qurduğu ssenarini qismən də olsa neytrallaşdırma və bununla da, xarici qüvvələrə vəziyyətdən çıxmağı bacaran qüvvə olduğunu nümayiş etdirə bildi. Ancaq fakt budur ki, "Milli Şura"nın fəaliyyəti bir növ görüntü xarakteri daşıyır. Bu gün də qurumun ciddi iş gördüyü müşahidə olunmur. Buna sübut kimi "Milli Şura"nın keçirdiyi mitinglərin iflası uğramasını göstərmək olar. Mitinglərin baş tutmaması Ə.Kərimli-Cəmil Həsənlə birliyinin iflasını, cəmiyyətin onlara arxa çevirdiyini və hər hansı bir perspektivlərinin olmadığını bir daha təsdiqlədi. Dağıdıcı müxalifətin indiyədək söylədiyi bütün fikirlər, verdiyi vədlər, bir daha onu göstərdi ki, onlar üçün artıq hər şey fiaskoya uğrayıb. Danışdıqları, verdikləri bəyanatlar baş aldatmaqdan başqa bir şey deyil.

İ.ƏLİYEV


Bu gün Azərbaycanda aparılan quruculuq işlərində elm xüsusi əhəmiyyət kəsb edir. Dünyanın ən güclü dövlətləri kimi öz kapitalını əsirgəmir. Planetar və ümumbəşəri hadisə olan elm Azərbaycanın iqtisadi inkişafına xidmət edir. Ulu Öndər Heydər Əliyev Azərbaycanda elmin inkişafı üçün mühüm işlər görərək demişdir: "Həm xalqımıza, həm də dünyaya bir daha nümayiş etdirək, sübut edək ki, xalqımız böyük istedadla, elmi potensiala malikdir və bu nailiyyətlərimiz də dünyaya elminə özünə görə müəyyən töhfələr veribdir".

Bütün dünya ölkələri elmin bütün sahələrində müasir tələblər səviyyəsində tədqiqat işləri apararaq, elmi dünya standartları səviyyəsinə yüksəldirlər. Bu baxımdan, AMEA-nın müxbir üzvü Səlahəddin Xəlilov yazır: "Hər bir ölkədə tətbiqi elmlər, bir qayda olaraq, onun öz iqtisadiyyatının ehtiyaclarına uyğun istiqamətlərdə inkişaf etdirilir. Bu baxımdan, təbii ki, Azərbaycan iqtisadiyyatının da elm tutumlu sahələri müəyyənləşdirilməli və tədqiqatlar, əsasən, bu istiqamətlərə yönəldilməlidir.

Lakin tətbiqi elmlərlə yanaşı, fundamental elmlər də vardır və onlar, bir qayda olaraq, bütün ölkələrdə deyil, yalnız ən qabaqcıl ölkələrdə inkişaf etdirilir. Azərbaycanda elmə, o cümlədən, fundamental elmlərə praqmatik münasibət hələ formalaşmadığından çoxları bu sahəyə, sadəcə, milli imici yüksəldən bir amil kimi baxır.

Həm fundamental, həm də tətbiqi elmlər iki müxtəlif parametrlə səciyyələnir. Sözüün dar mənasında, haqiqi mənasında, böyük elm - elmi yaradıcılığın ön

rilen və bütün sahələri əhatə edən böyük elmdən danışırıq. Hər bir ölkə elmin inkişafı və istifadəsi prosesinə öz xüsusiyyətlərinə və imkanlarına uyğun olaraq qoşulur.



Azərbaycan yüksək ixtisaslı elmi kadrları ilə fərqlənən ölkələrdən biridir. Bu gün bir çox sahələrdə Azərbaycan elmi dünya standartları səviyyəsinə yüksəlmişdir. Azərbaycanda dövlət sə-

Hal-hazırda Azərbaycanda, bütövlükdə elmin inkişaf strategiyası ilə bağlı, elmin müasir tələblərə cavab verən təşkilati strukturunun formalaşdırılması ilə bağlı tədqiqatlara böyük ehtiyac var-

dır. Öyrənilməsi vacib olan sahələrdən biri də Azərbaycanda elmin inkişaf istiqamətlərinin təsnif edilməsidir. Kiçik bir ölkə elmin bütün sahələrində aparıcı mövqə

Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KIVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "Azərbaycanın dövlətçilik tarixinin, milli adət-ənənələrinin, elm və mədəniyyətinin təbliği" istiqaməti çərçivəsində hazırlanıb

Azərbaycan cəmiyyətində elmin yeri və rolu

cəbhəsi, bilavasitə yeni elmi biliklərin əldə edilməsi, elmi nəzəriyyələrin formalaşması prosesi vertikal ölçüdə, dərinlik göstəricisi ilə müəyyənləşir. Lakin elm piramidası, həm də oturmaq müstəvisinin sahəsi ilə, artıq məlum elmi biliklərin və nəzəriyyələrin mənimsənilməsi və yayılma dərəcəsi ilə ölçülür".

Müəllif haqlı olaraq, göstərir ki, hər hansı bir ölkədə əhalinin maariflənməsi, savadlılıq dərəcəsi, klassik elmi biliklərin tədris proqramlarına daxil edilməsi və yayılması prosesi, daha geniş kütlələrin müxtəlif çeşidli elmi biliklərlə zənginləşməsi, elmi biliklərin əhali arasında paylanması və ya daha doğrusu, elmi biliklərin adı şüurun strukturuna daxil olması - bəli, bütün bunlar da göstəricidir. Lakin bunun böyük elmlə, bilavasitə əlaqəsi yoxdur.

Müasir dövrdə Azərbaycanda elmi potensialdan səmərəli istifadə etmək və onu ictimai tərəqqinin mühüm hərəkətverici qüvvələrindən birinə çevirmək üçün qarşıda duran vəzifələrdən biri elmin təşkilati strukturunu yeni tələblərə uyğun surətdə optimalaşdırmaqdan ibarətdir. Əlbəttə, biz bütün dünya alimlərinin birgə səyi ilə yaradılan və inkişaf etdi-

viyyəsində elmin inkişafı üçün çox əlverişli mühit yaranmışdır. Elm ilə istehsal münasibətlərinin düzgün tənzimləndiyi ölkəmizdə elmə qoyulan vəsait səmərəli olur, öz müsbət nəticəsini verir. Xüsusilə, bazar iqtisadiyyatı şəraitində elmin inkişaf etdirilməsi xüsusi zərurətə çevrilir. Ulu Öndər Heydər Əliyev müstəqillik dövründə ölkəyə fayda verən amilləri yüksək dəyərləndirərək deyirdi: "Ancaq nəzəriyyəni təcrübə ilə birləşdirən, nəzəri fikirlərini tətbiq edə bilən və onlardan əməli nəticə götürə bilən, cəmiyyətə, ölkəyə, xalqa konkret fayda gətirən insanlar alimlərin sırasında xüsusi yer tutur".

Bu gün rentabelli, işlək bir elm modelinin qurulması həyati zərurətə çevrilmişdir. Bunu xüsusilə diqqətə çəkən S.Xəlilov yazır: "Əgər biz elmi potensialımızın bazasında həqiqətən rentabelli işlək bir elm modeli qura bilsək, dövlət də bu sahəyə ayrılan pulun hədəf getməyəcəyinə, "fundamental elm - tətbiqi elm - texnoloji ideya - mühəndis-konstruktor layihəsi - istehsal" zəncirində hər bir halqaya ayrılan pulun hədəf getməyəcəyinə, sonrakı halqaların hesabına əməli nəticəsi olacağına əmin ola bilərik.

tuta bilməz. Ona görə də, elmin maliyyələşməsi üstün istiqamətlər prinsipi ilə həyata keçirilməlidir".

Müəllif düzgün qeyd edir ki, "elm" anlayışı ilə əhatə olunan tədqiqat sahələri praqmatiklik prizmasından, habelə, son nəticənin milli və ümumbəşəri dəyərlərlə əlaqələliyi baxımından üç qrupa bölünə bilər. Birincisi, tətbiqi elmlərdir ki, onların da real fayda gətirməsi yaxın və uzaq məqsədlərə xidmət baxımından iki cür olur. Müəyyən bir əməli fəaliyyət sahəsinin elmi əsaslarla qurulması, konkret bir istehsal müəssisəsinin texniki təchizatının yeni elmi biliklər əsasında təkmilləşdirilməsi və ya lokal bir sahədə yeni elmi ideya əsasında daha optimal texnoloji prinsipin həyata keçirilməsi sayəsində elm qısa müddətdə fayda verə bilər, gəlir gətirə bilər. Bu halda, elmi biliyin tətbiqinə çəkilən xərclərlə tətbiqdən alınan gəlir arasında müsbət balans yaranır ki, bu da xalis gəliri müəyyən edir. Burada çəkilən xərclər, ona görə az ola bilər ki, söhbət yeni elmi biliyin kəşfindən deyil, başqaları (başqa ölkələrdəki tədqiqatlar) tərəfindən əldə edilmiş hazır biliklərin, sadəcə, tətbiq yollarının

araşdırılıb tapılmasından və tətbiq prosesinin texniki icrasından gedir. Daha doğrusu, deyilənlər elmin özündən daha çox, elm ilə istehsal arasındakı əlaqə proseslərinə aiddir.

"Elm" anlayışına daxil olan tətbiqi elmlər, xüsusilə, daha çox fayda verir. Azərbaycanda da tətbiqi elm həmişə sənaye ilə, kənd təsərrüfatı ilə, mədəniyyətin müxtəlif sahələri ilə qarşılıqlı əlaqə şəraitində inkişaf etmişdir. İkinci Dünya müharibəsində yüksək oktanlı benzinə böyük ehtiyac yarandığı bir vaxtda, məhz neft şəhəri Bakıda görkəmli Azərbaycan alimi Yusif Məmmədliyəv bu sahədə bir sıra yeni kəşflərin və ixtiraların müəllifi oldu. Sonralar da neft kimyası sahəsində praktik əhəmiyyətli elmi axtarımlar uğurla davam etdirildi və akademik Yusif Məmmədliyəvin yaratdığı elmi məktəbin nümayəndələri - akademik Əli Quliyev, akademik Murtuza Nağıyev və s. bu sahədəki elmi axtarımları uğurla davam etdirdilər. Azərbaycan elmi bu gün də həmin ənənələri qoruyub-saxlamağa çalışır.

Azərbaycan kənd təsərrüfatının inkişafı, xüsusən, Ulu Öndər Heydər Əliyevin bütün dövrlərdəki rəhbərliyi dövründə o vaxtın tə-

ləbləri səviyyəsində aqrosənaye kompleksinin qurulması bu sahədəki tətbiqi elmlərin inkişafına böyük təkan vermişdir. Lakin təsərrüfatın inkişafı ilə yanaşı, torpaqsızlaşdırma məsələləri, təbiətin qorunması və ekoloji böhrandan çıxış yolları da dövrün aktual praktik problemləri sırasına daxil olmuşdur. Bu sahədə akademik Həsən Əliyevin yaratdığı elmi məktəb bu gün də uğurla davam etdirilir.

Müstəqil Azərbaycan Respublikasında kənd təsərrüfatı ilə bağlı elmlərin, o cümlədən, taxılçılığın inkişafı da xeyli dərəcədə bu sahədəki ciddi elmi nailiyyətlərin tətbiqi ilə bağlıdır. Neft geologiyası və neft quyularının qazılması ilə əlaqədar olaraq, tətbiqi mexanikanın, ümumiyyətlə, mexanika-riyaziyyat elmlərinin inkişafı da əlamətdar haldır. Bu sahədə aparılan tədqiqatların milli iqtisadiyyatımız, xüsusilə, neft sənayesinin inkişafı ilə bağlı mühüm tətbiqləri vardır. Bu gün Azərbaycanda neft sənayesinin yeni bir impulsu inkişafı həmin tədqiqatların aktualıq dərəcəsinə daha da artırır.

Vahid ÖMƏROV,
fəlsəfə üzrə fəlsəfə doktoru

Doyunca yatmamaq təqətsizliyə və qocalmaya gətirib çıxarır

Alimlər belə hesab edirlər ki, sağlamlıq və yuxu bir-biri ilə sıx bağlı olan anlayışlardır. Axı yuxu və oyaqqalma rejiminə əməl edilməməsi orqanizmdə mühüm dəyişikliklərə səbəb olur. Özü də qətiyyətlə yaxşı tərəfə yox. Buna görə də yuxuya ayrılan vaxt gündəlik həyatınızın çox mühüm tərkib hissəsi hesab edilə bilər. Əks halda orqanizmin normal fəaliyyəti pozulacaqdır. Nəticədə orqanizmin bütün strukturlarının bərpası (adətən gecə vaxtı) sadəcə mümkün olmayacaqdır.

Yuxumuz nə qədər davam etməlidir? Orta statistik hesablamaya görə, insanın hər 2 oyaq saatına 1 saat yuxu düşür. Bu, onunla əlaqədardır ki, gündüz vaxtı insanın immun sistemi çox gərgin işləyir, bakteriyalara və viruslara, toza və tüstüyə qarşı fəal mübarizə aparır. Orqanizmə bərpa olunmaq imkanı verən yeganə vaxt yuxu vaxtıdır. Valideynlər uşaqlıqdan öz övladlarına əbəs yerə demirlər ki, yuxu sağlamlığa xeyirlidir. Biz özümüzü yuxudan məhrum etməklə immun sistemimizi tam bərpa olunmaq imkanından məhrum edirik.

Doyunca yatmamaq xroniki hala keçirsə, "yuxu borcu" yaranır. Məsələn, elə olur ki, gündəlik yuxu insanların əksəriyyəti üçün normal sayılan 8 saat əvəzinə təqribən 5 saat olur. Beləliklə, gündəlik "yuxu borcu" 3 saat olacaqdır. Belə "borc yığılı" nəticəsində müntəzəm depressiyalar, baş ağrıları, soyuqdəymələr və sair xəstəliklər kimi xoşagəlməz nəticələr ola bilər. La Femme qadın jurnalı yazır ki, istirahət günlərində doyunca yatmaqla və ya imkan olan kimi az-az mürgüləməklə "yuxu borcunu" qaytarmağın mümkün olduğunu düşünmək çox yanlışdır. Bu, onunla əlaqədardır ki, orqanizmin artıq təqətdən düşmə əlamətlərini nümayiş etdirməyə başlayır. Buna görə bərpa prosesi tam getmir. Beləliklə, orqanizmin yuxu prosesində köhnə hüceyrələrin aradan qaldırılması və yenilərinin yaradılması işini yerinə yetirməlidir. Əgər yuxu bir neçə saatla məhdudlaşsın, bu proses baş vermir və çətin ki, baş versin. Sağlamlıqla yuxunun bir-biri ilə sıx bağlı olduğunu təsdiq edən dəlillər göz qabağındadır.

Bal yanıqları sağaldır



Alimlər müəyyən ediblər ki, bal yüngül və aşağı dərəcəli yanıqları yumşalda və sağalda bilir. Bu, yanıqları ənənəvi müalicə üsullarının alternativini ola bilər. Yeni Zelandiyadakı Oklend universitetində klinik sınaqların tədqiqi şöbəsinin aparıcı tədqiqatçısı, doktor

Endrü Cul təsdiq edir ki, "biz bu nəticələrə ehtiyatla yanaşırıq, lakin deyəsən bal bəzi tip yanıqlarda sağalmanı sürətləndirməyə kömək edə bilər".

Qədim zamanlardan başlayaraq yaraların müalicəsində balın istifadə edilmişdir. Lakin balın nə üçün belə yaxşı səmərə verməsinin əsas səbəbləri məlum deyildir. Bal ölmüş toxumanı aradan qaldırmaqda və yeni, sağlam toxumanın inkişafı üçün əlverişli mühit yaratmaqda orqanizmə kömək göstərə bilər, amma ona olan əsas tibbi maraq başlıca olaraq balın antibakterial xassələrə malik olmasıdır.

ELAN

ADPU-nun filologiya, xarici dillər fakültəsinin fransız dili ixtisası üzrə I kurs tələbəsi Məmmədova Səbinə İsmixan qızının adına verilmiş tələbə bileti itdiyi üçün etibarsız sayılır.

Baş redaktor:

Bəhruz Quliyev

Baş redaktorun müavinləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətname: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Buraxılışa məsul: Mətləb Salahov

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur

Qazetdə AzərTAC, SİA, APA və AZADİFORM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500

SƏS

Son səhifə

8 iyul

“İnter” və “Zirə” UEFA Avropa Liqasında mərhələ adlayıblar

Bakının “İnter” futbol klubu UEFA Avropa Liqası yarışlarının ikinci təsnifat mərhələsinə vəsiqə qazanıb. Bakı təmsilçisi iyulun 6-da turnirin birinci təsnifat mərhələsinin cavab oyunları çərçivəsində “Dalğa Arena”da Serbiyanın “Mladost” komandasını qəbul edib. Görüşü fəal başlayan “İnter” matçın 23-cü dəqiqəsində istəyinə nail olub. Denis Silvanın qolu ilə rəqib komanda meydanın mərkəzinə dəvət olunub. Bu, Denis Silvanın avrokuboklarda üçüncü qolu olub. Belə ki, braziliyalı futbolçu 2014-cü ildə Bakının “Neftçi” klubunun heyətində Serbiyanın digər klubu “Partizan” ilə oyunda dubl edib. İkinci hissə də “İnter” in üstünlüyü şəraitində keçib. Görüşün 74-cü dəqiqəsində Pərdis Fərcad Azadın ötürməsinə qolla tamamlayan Nizami Hacıyev “İnter” azarkeşlərini sevindirib. Komandaların cəhdlərinə baxmayaraq oyunun sonunadək tabloda rəqəmlər dəyişməyib.



Beləliklə, görüş “İnter” in 2:0 hesablı qələbəsi ilə başa çatıb. Komandalar arasında bir həftə əvvəl Serbiyada keçirilən ilk oyunda da “İnter” qalib gəlib - 3:0. İki görüşün nəticəsinə görə, “İnter” UEFA Avropa Liqasının ikinci təsnifat mərhələsinə yüksəlib. Komandamızın növbəti rəqibi Lüksemburq təmsilçisi “Fola” olacaq.

UEFA Avropa Liqasında debüt edən Bakının “Zirə” klubu da ikinci təsnifat mərhələsinə adlayıb. İyulun 6-da “Zirə” Lüksemburqdakı “Municipal de Differdange” stadionunda yerli “Differdange” klubunun qonağı olub. Qarşılıqlı hücumlar şəraitində keçən oyun “Zirə” nin 2:1 hesablı qələbəsi ilə başa çatıb.

UEFA yeni reyting cədvəlini açıqlayıb



Futbol üzrə Avropa Liqasının birinci təsnifat mərhələsinin cavab oyunlarından sonra UEFA yeni reyting cədvəlini açıqlayıb. AZƏRTAC xəbər verir ki, Azərbaycan yalnız xal ehtiyatını artırıb. Belə ki, “Zirə” səfərdə “Differdange” komandasını 2:1, “İnter” isə doğma meydana “Mladost” u 2:0 hesabı ilə məğlub edib. İki qələbə ilə Azərbaycan hesabına 0,500 xal yazdırıb. Bununla da cari mövsüm 4 oyunda 4 qələbə əldə edən klublarımızın qazancı 1,000-ə çatıb. Nəticədə son 5 mövsümün cəmindəki əmsalımız 15,750-yə yüksəlib. Azərbaycan bu göstərici ilə 23-cü pillədə qərarlaşıb.

“Nürnberg” in müdafiəçisi “Qəbələ” də!



“Qəbələ” mövsümlərarası fasilədə növbəti transferini həyata keçirib. Apasport.az-ın klubun rəsmi saytına istinadən məlumatına görə, “qırmızı-qaralar” “Nürnberg” in müdafiəçisi Deyv Bultuisi heyətə cəlb ediblər. Daha öncədən İlqar Qurbanov, Aqil Məmmədov, Elvin Məmmədov, ispaniyalı Xavyer Ernandes Qonzales, fransalı Stiven Jozef-Monroz, hollandiyalı Dion Malone, şotlandiyalı Endi Halidey, malili Famussa Kone ilə anlaşılan Roman Qroqirçukun komandası Bultuisi də rəsmən transfer edib. 27 yaşlı müdafiəçi yeni klubu ilə 3 illik müqavilə imzalayıb. 1990-cı il iyunun 28-də Hollandiyada anadan olan futbolçu DCG, “Purmersteyn”, “Volendam” və “Utrext” in yeniyetmə komandalarında çıxış edib. Müdafiəçi peşəkar karyerasına Utrextin eyniadlı təmsilçisində başlayıb. Həm sol cinahdə, həm də mərkəzdə çıxış edən Bultuis 2010-2014-cü illərdə “Utrext” in şərəfini qoruyub. 2014-cü ildə Almaniyaya yollanan hollandiyalı son 3 mövsümü “Nürnberg” in heyətində keçirib.

“Lester” dən rəsmi transfer

“Sevilya” dan ayrılan Visente İborro karyerasını İngiltərə Premyer Liqasında davam etdirəcək. Qol.az-ın xəbərinə görə, 29 yaşlı yarımmüdafiəçi “Lester”-ə transfer olunub. Klubun rəsmi saytı onunla 4 illik müqavilə imzalandığını açıqlayıb. Qeyd edək ki, 2013-cü ildən “Sevilya” da çıxış edən ispaniyalı futbolçu 113 oyuna 24 qol vurub.

